

актуаліі

Алена Андрэева
ЦУД НА КАЛЯДЫ
Міністар юстыцыі сустрэўся
з "падпольнымі" ГА 2

тэма

Вацлаў Арэшка
ДЗЬВЕ ЛІТАРЫ, ЯКІЯ ЗЬМЯНІЛІ СЪВЕТ 4
ЯК МОЖНА ЗАЙМАЦЦА "ГЭТЫМ"
PR-Камасутра для беларускіх НДА 5
ПРОСТАЕ ПЫТАНЬНЕ?
Грамадзкія і палітычныя лідэры –
пра сувязі з грамадзкасцю 7
САЛЁНАЯ КАМПАНІЯ
РРшчыкі UNICEF распавяддаюць
пра свае "шкілеты ў шафе" 11
РАЗМАЎЛЯЕМ ПА-БЕЛАРУСКУ
спроба кароткага РР-глясарыю 15
"НА СЯБЕ ПАГЛЯДЗІ"
нармальным кантактам НДА і СМІ перашкаджае
нявызначанасьць бакоў 18
Паўлюк Быкоўскі,
штотыднёвік "Белорусскі рынак"
ПРЭС-РЭЛІЗ: НЮАНСЫ ЁСЬЦЬ 21

зробім лепш!

"ЗРОБІМ ЛЕПШI" - СЪНЕЖАНЬ 2002 22

рэгіёны

Ільля Заранок
НАДЗВЫЧАЙНАЕ ЗДАРЭНЬНЕ
НАЦЫЯНАЛЬНАГА МАШТАБУ
"вінавайца" - пяцілясцьніца Марыля Каралькова 23
Юрась Сыцяпанau
ДЗІРКІ Ў СЬВЯДОМАСЦІ HOMO SAPIENS
спрабуе цыраваць віцебскае ГА "Сябры жывёлаў" 25

інфарматар

..... 27

прыватнае мэркаванне

Андрэй Казакевіч, палітоляг
АНАЛІЗУЙ ГЭТА!
займацца НДА-аналітыкай у Беларусі
няма каму і няма як 29

аргразывіццё

Ала Кос
MICІЯ І СТРАТЭГІЯ АРГАНІЗАЦЫI 33

b i b l i o

..... 34

кансультатыя

Вольга Смалянка
ФОНДЫ 36

© Бюлетэнь Асамблей
дэмакратычных няўрадавых арганізацый Беларусі

КАНТАКТЫ:
А/с 82, 220030, Менск-30, БЕЛАРУСЬ
тэл. (017) 225 51 10
факс (017) 206 59 09
ngo@user.unibel.by
www.ngo.unibel.by

Наклад 299 асобнікаў.
Распайсоджваецца бясплатна.

Усе матэрыялы могуць быць выкарыстаныя ў поўным
альбо частковым аб'ёме толькі са спасылкай на "Бю-
летэнь" Асамблей дэмакратычных няўрадавых арганізацый Беларусі.
Аўтары апублікованых артыкулаў нясуць адказ-
насць за дакладнасць фактав.

Рэдакцыя можа не падзяляць меркаваныні аўтараў.
Рэдакцыя пакідае за сабой права публікаваць арты-
кулы дзёля палемікі.

Галоўны рэдактар Сяргей Сахараў
Рэдкалегія: Алена Анісім, Вацлаў Арэшка, Алесь Бя-
ляцкі, Ірына Жыхар, Барыс Звоскаў, Сяргей Мацкевіч,
Тацяна Пашавалаўа
Карэктар Алесь Кастыка
Дызайн, вёрстка – Аляксей Чарняеў

Цуд на Каляды



**МІНІСТАР ЮСТЫЦЫІ СУСТРЭЎСЯ
З "ПАДПОЛЬНЫМІ" ГА**

Алёна Андрэева

Лішні раз нагадваць пра колькасць арганізацыяў, якія з-за нерэгістрацыі вымушаныя пераходзіць у "юрыдычны ценъ", — гэта як соль на раны беларускім НДА. Тэндэнцыя павелічэння колькасці незарэгістраваных арганізацыяў сягае ўсіх магчымых межаў: часам складаецца ўражаныне, што Міністэрства ўсё, каб некаторыя арганізацыі існавалі на паўлегальным становішчы.

Сярод "падпольшчыкаў" багата і праваабарончых арганізацыяў, якія напярэдадні чарговай гадавіны прыняцьця Дэкларацыі правоў чалавека ініцыявалі напісаныне адкрытага ліста міністру юстыцыі Галаванаву ад імя грамадзкіх арганізацыяў, якім па тых ці іншых прычынах было адмоўлены ў рэгістрацыі, пытаныне аб рэгістрацыі якіх "правісае" доўгі час. Пад зваротам падпісаліся кіраунікі "Асамблеі".

Адкрыты ліст быў распаўсюджаны сярод арганізацыяў — сябрау "Асамблеі", быў перададзены ў Міністэрства юстыцыі і надрукаваны ў газэце "Народная воля".

У сувязі з атрыманымі пісьмамі дзяржавай і "трэцім сэктарам" прадказаць рэакцыю міністэрства было няцяжка. Але дзіві! Праз дзесяць дзён пасля апублікацыі ліста, які раз напярэдадні Новага году, усе падпісанты былі выкліканы ў Міністэрства юстыцыі на размову са спадаром Галаванавым.

27 сінтября 2002 году сустрэча адбылася. Пры розных поглядах на сітуацыю з рэгістрацыяй усе ўдзельнікі сыйшліся ў ацэнках: нечакана апэратыўная рэакцыя на ліст і сустрэча — добры знак. Ці ён вымушаны, ці шчыры падарунак дзяржавы на Каляды — гэта ўжо іншае пытаныне.

З боку Міністэрства на сустрэчы быў сам спадар міністар, які адказваў на ўсе пытаныні падпісантаў. Спн. Ала Бодак дакладала пра пазыцыю Міністэрства ў дачыненіі да рэгістрацыі суб'ектаў, а таксама распавяяла пра праект Закону аб рэгістрацыі і ліквідацыі юрыдычных асобаў, які мае быць падрыхтаваны ў студзені 2003 году.

Бадай, найбольшую цікавасць выклікаў выступ сп. Міхаіла Сухініна: ён распавёў пра лябірынты рэгістрацыі (Міністэрства — камісія альбо



ўпраўленыне юстыцыі — куратар міністэрства — Міністэрства — камісія), а таксама ўпэўнена канстатаваў, што Міністэрства ўсе законы выконвае і ўсе тэрміны вытрымлівае.

Мы папрасілі пракамандаваць вынікі сустрэчы прадстаўнікоў грамадзкіх арганізацыяў.

**Раіса Міхайлоўская,
выканаўчы дырэктар ГА "Прававая дапамога насельніцтву"**

— Тым, што такая сустрэча ўсё ж такі адбылася, я вельмі задаволеная. Ад працы Міністэрства ўялікай ступені залежыць развязвіцьцё "трэцяга сэктару" ў краіне, і тое, што міністар Галаванай такім чынам адказаў на наш ліст, магчыма, азначае нейкія зъянененіі ва ўзаемаадносінах з прадстаўнікамі грамадзкіх арганізацыяў.

Мы выказалі занепакоенасць у сувязі з сітуацыяй па рэгістрацыі грамадзкіх арганізацыяў, асабліва праваабарончых, паднялі пытаныне пра зъянененіі парадку рэгістрацыі грамадзкіх арганізацыяў. У будучыні мы плянуем уздымаць пытаныне пра зъянененіі заканадаўства, датычнага грамадзкіх арганізацыяў. Дзеючы Закон аб грамадзкіх арганізацыях прыціскае іх права і дазваляе дзяржаве ўмешвацца ў іх дзеянасць.

Мяне, шчыра кажучы, абурыў адказ на наше пажаданыне аб спрашчэнні парадку рэгістрацыі ГА да простага паведамляльнага: аказваецца, нашае грамадзтва да такіх зъменаў не гатовае. Вар'яцтва, калі адзін прадстаўнік міністэрства вызначае ступень гатоўнасці грамадзтва да зъменаў. Мабыць, лепш спытаць пра гэта ў саміх грамадзкіх арганізацыяў...

Што атрымаеца ў выніку ўсяго гэтага — не вядома. Думаю, што мы ня можам чакаць выкананыня ўсяго абяцанага. У сваю чаргу будзем працаўаць у гэтым кірунку і дабівацца стварэння нармальных умоваў для працы грамадзкіх арганізацыяў у Беларусі.

**Алесь Бяляцкі,
Асацыяцый нядзяржаўных арганізацыяў
"Асамблея"**

— Для нас была абсолютна нечаканай такая рэакцыя Міністэрства юстыцыі на наш адкрыты ліст. Сустрэча, якая адбылася 27 снежня, прайшла ў вельмі канструктыўнай абстаноўцы. Напачатку прадстаўнікі Міністэрства прадставілі інфармацыю пра арганізацыю працы міністэрства з грамадzkім арганізацыямі, паведамлі нам, што распрацаваны практэкт закону аб ліквідацыі і рэгістрацыі суб'ектаў гаспадарання, якім зьяўляюцца і ГА. Паводле яго арганізацыі мусіць атрымаць палёгку ў пракцэсе рэгістрацыі.

Мы прапанавалі палегчыць практэкт рэгістрацыі да проста паведамляльнага. Усе доказы, прыведзеныя намі, былі ўспрынятыя.

Акрамя таго, я казаў пра існуючую зараз тэндэнцыю павелічэння колькасці незарэгістраваных НДА. У рэгіёнах іх значна больш, чым зарэгістраваных, а гэта ўсё вынік недасканаласці дзеючага заканадаўства. Відавочна, калі ня будзе прынята нікіх зменаў, у хуткім часе амаль увесе "трэці сэктар" Беларусі можа апынуцца ў падпольлі, чаго дапусьціць нельга.

Намеснік старшыні Рабочай группы Асамблеі НДА Сяргей Мацкевіч падняў перад чыноўнікамі пытаньне аб нерэгістрацыі "Асамблеі".

— Што тычыцца рэальных дзеяньняў з боку

Міністру, малаверагодна, што ў хуткім часе што-небудзь зьменіцца. Зусім ня факт, што будзе прыняты практэкт Закону аб рэгістрацыі і ліквідацыі юрыдычных асонаў, дзе плянуецца заяўны прынцып рэгістрацыі суб'ектаў і адзіны рэгіструючы орган. На жаль, цяпер асноўныя праблемы звязаныя з так званай камісіяй, статус якой ня вызначаны і дзеяны ў якой немагчыма абскардзіць, але якая актыўна тармозіць практэкт рэгістрацыі грамадzkіх аўтанданняў.

— Выпадак з Асацыяцый грамадzkіх аўтанданняў "Асамблея" з гэтага шэрагу?

— Так. Міністэрства са спазненнем, але выканала свой абавязак — перадала дакументы ў камісію, але тая на сваім чарговым паседжанні адклала рашэнне аб рэгістрацыі. Мы маем права абскардзіць рашэнне рэгіструючага органа (Міністру) у судзе, але гэта рашэння пакуль няма.

Сытуацыя зь іншымі арганізацыямі падпісантамі больш ясная, бо там адмоўная рашэнні ўжо прынята, і можна адстойваць свае права ў судзе, чым яны зараз і займаюцца. Дарэчы, на гэтых шляхах указвалі і прадстаўнікі міністэрства.

— А што наконт незарэгістраванай "Асамблеі"?

— На гэтае пытанье чыноўнікі разъяслялі рукамі, маўляў, чакайце на рашэнне камісіі. Нашыя прэтэнзіі (ад усіх арганізацыяў, ня толькі ад "Асамблеі") міністар паабяцаў перадаць старшыні славутай камісіі спадару С. Н. Князеву.

Шаноўнае спадарства!

Радыя паведаміць вам, што Консульства Карапеўства Нідэрлянды ў Менску пачынае прымаць практэкты і кансультаваць па напісаныні грантавых прапановаў на конкурсы, якія праводзяцца Амбасадай Карапеўства Нідэрлянды.

Звязттайцеся:

**Консульства Карапеўства Нідэрлянды,
вул. І.Мележа, 3-402,
тэл.: 262-53-23,
тэл./факс: 262-40-52.**

Вінакураў Аляксандар Дзымітрыевіч, Ганаровы консул.

Для карэспандэнцыі:

**Консульства Карапеўства Нідэрлянды,
а/с 120, 220113, Менск, БЕЛАРУСЬ.
Консульства Карапеўства Нідэрлянды.**

Свае прапановы вы таксама можаце дасылаць у Варшаву:

Royal Netherlands Embassy

**Attn. Matra/KAP
Ul. Chocimska 6
00-791 Warszawa**

Падрабязную інфармацыю аб праграме Matra/KAP вы можаце знайсці і на нашым сайце: <http://ngo.unibel.by>

Дзьве літары, якія зъмянілі съвет

Вацлаў Арэшка

Ідэалізаваны, ускладнены, дэмантаваны, спрошчаны — усе гэтыя вызначэніі адносяцца да дзівых літараў ліцінскай абэцэды, якія цягам апошніх дзесяці год літаральна зъмянілі погляд прагрэсіўнай грамадзкасці на съвет, а значыць, і на саму сябе. Гаворка ідзе пра тыя самыя Р і R.

Большасць беларускіх энжэшнікаў марыць пра сапраўднае грамадзкае прызнаныне — ня толькі пра тое, як яны стануць “масавым”, “валянтэрскім”, але пра тое, што іх пачнуць прызнаваць у грамадстве. Калі ў вас апошніе жаданыне гэткае ж актуальнае, як першыя два, то рана ці позна (хіба што лепей рана) вам давядзеца сутыкнуцца з задачамі, якія вырашаюцца сродкамі Public Relations — “грамадzkіх сувязяў”, ці проста PR.

Напачатку 1990-х у нашым рэгіёне яшчэ мала хто ўвогуле ведаў, што менавіта азначае гэты тэрмін, гадоў пяць-сем таму ўжо заварушыліся людзі, якія зразумелі, што PR патрэбны ня толькі ў камэрцы, але ў палітыцы і нават у “трэцім сектары”. Сёння мала хто паспрабуе аспрэчыць неабходнасць сувязяў з грамадствам на любым узроўні дзейнасці НДА.

Жаданыне “піярыца” ёсьць у многіх, але ці заўсёды ёсьць разуменне і веды, што “гэта” такое ды як “гэта” робіцца? Часам наш “эндэашны” PR заканчваецца вырабам шэранькага буkleціку, часам, калі ёсьць пэўныя сродкі, марнаваньнем іх на дарагі і малапатрэбныя плякаты ці на “фуршэты”.

На жаль, на паліцы кніжак, прысьвечаных “піяру” (асабліва даступных у Беларусі), мы практична ня знойдзем літаратуры, прыстасаванай да патрэбаў НДА. А шмат якія “амэрыканскія” ці “эўрапейскія” парады ў нашых умовах праста нерэальнія. У гэтымnumары мы паспрабавалі распавесыці пра некаторыя прынцыпы пасыпховай працы з грамадствам, паказаць прыклады такой дзейнасці як у нас, у Беларусі, так і за мяжой.

Гэтая тэма ўжо падымалася ў “Бюлетэні” (“Выбірай”, “Зробім лепш!” etc.), і, спадзянемся, мы будзем развіваць яе і надалей. Калі чытачу гэта патрэбна...



IREX/Promedia

ВІЯК МОЖНА ЗАЙМАЦЦА ГЭТЫМ

PR-Камасутра для беларускіх НДА

Каб зразумець, навошта "гэтым" займацца простай арганізацыі зь Бялынічай (ці зь Мядзеля, Ліды, Барысава і г.д.), з'вернемся да айчыннага бізнесу — не такога багатага, а таму вельмі прагматычнага. "Зразумела, у вялікім бізнесе і выдаткі на PR адпаведныя". Рацыя, але каб яны не вярталіся з прыбыткам, ніхто б не марнаваў гроши на "некараўшнія" мерапрыемствы. У НДА, асабліва ў нашым рэгіёне, звычайная праблема — недахоп грошай. Ці варта яшчэ траціць іх дадатковая на "грамадзкія стасункі" і, галоўнае, што можна зрабіць адносна "малой крывівёю"? Мы паспрабавалі вызначыць некалькі асноўных пазыцыяў па PR-працы, якія доступныя практычна для кожнай рэальнай функцыянальнай НДА ў Беларусі.

ДАСЛЭДАВАННІ ГРАМАДЗКАЙ ДУМКІ

Каб быць у курсе таго, якія праблемы хвалуюць насельніцтва вашага рэгіёну, як людзі ставяцца да грамадзкага сэктару і ці ведаюць канкрэтна вашу арганізацыю, можна зладзіць не складаныя сацыялягічныя аптытанні. Іх можна правесці падчас масавых акцыяў (пажадана непалітычнага характеру), абысьці жыхароў ці абзваніць па тэлефоне. Каб дабіцца посыпеху, рабіце вашыя пытанні як мага больш простымі і не "нагружайце" людзей патрабаваннямі самім запаўняць анкеты.

Пры захаванні пэўных правілаў нават некалькі дзясяткаў анкетаў з адказамі дапамогуць вам адэкватна ацаніць сітуацыю і распрацаваць вашыя стратэгічныя пляны ды бліжайшыя задачы. (Парафы, як скласці анкету, правесці аптытаннне і пры гэтым мець мінімум праблемаў, можна прачытаць у брашуры "Наш посыпех", прысьвечанай кампаніі "Зробім лепш!".)

Калі вы заангажуеце некалькі валянтэрскіх правядзенцаў сваю "сацыялётгію" амаль без выдаткаў.

ПАЗЫЦЫЯНВАННЫЕ АРГАНІЗАЦІІ

Цяпер стала модным размаўляць пра брэнды і пазыцыянаваныне. Як зрабіць вобраз вашай арганізацыі непаўторным і незабыўным?

Самае галоўнае — самім зразумець і сформуляваць для сябе, чым вы адрозніваецца ад іншых НДА. Асабліва ад тых, што займаюцца

падобнай дзеянасцю, ці проста працуяць у адным рэгіёне з вами. Калі вы ўжо сформулявалі місію сваёй арганізацыі, пастараіцеся зыходзіць зь яе, калі не — сформуляваныне місіі вам дапаможа. Падумайце пра назыв арганізацыі — можа, малазразумелую абрэвіятуру варта дапоўніць ёмістым словам?

Добра мець адпаведны місіі сълёнан і ўжываць яго ў дакументах і рэкламе. Распрацуйце фірмовы стыль, сымболіку. А галоўнае — дбайце на толькі пра зынешні арыгінальны выгляд. Адметнасць павінна быць у вашых справах. Калі яны будуць адпавядзаны вашай місіі і лёзунгам, вас пачнучь пазнаваць.

Ну і варта памятаць, што праўдзівую індывідуальнасць трэба мець і немагчыма імітаваць, прынамсі, доўга і паспяхова.

ІНФОРМАЦЫЯНАЯ ПРАДУКЦІЯ

Варта мець хатця б адзін, але добры, густоўны буклет. Не спадзяйвайтесь на тое, што вы самі ці знаёмы школьнік няблага валодаеце "вардом", "пэйджмэйкерам" ці "корэлам". Лепш трохі заплатіць прафэсійнаму дызайнёру.

Зьеврстаць з вашых матэрыяляў граматны макет звычайна каштуе нядорага. Ня трэба абавязкова рабіць буклет каляровым, але можна ўзяць нестандартную паперу і нават на ксіраксе вырабіць неблагі варыянт. Прафэсійна, "пісьменна" зробленая рэч можа ня быць дарагой і кідкай. Густоўная кампазыцыя, адпаведны малюнак, удалы фатаздымак зробіць вашу прадукцыю заўважнай і пазнавальнай. Не забывайтесь на лягатыпы і сымболіку.

Варта паклапаціца і адлюстраваць кірункі дзеянасці, удалыя акцыі ў асобных праспектах ці брашурах. І, відома, забяспечыць сябе адпаведнай колькасцю матэрыяляў, каб не шкадаваць буклеты ці візітоўкі, але каб потым не выкідаць скрыні неактуальнай макулятуры.

КАМПАНІИ

Пра тое, што кампаніі могуць быць галоўным інструментам уплыву на грамадзкую думку і пра тое, як яны робяцца, "Бюлетэн" пісаў ужо не аднойчы. Адзначу яшчэ раз, што досьвед кампаніі ў абарону Курапатаў, кампаніі "Зробім лепш!" паказаў: калі ў тых, хто бярэцца за справу, перш за ўсё ёсьць жаданыне гэта рабіць, тады ня трэба вялікіх грошай на разварушэнь-



IREX/Promedia

не (ці ўзрушэньне) грамадзкай думкі і на дасягненныне паставленых мэтаў. Таму калі арганізоўваеце кампанію, шукайце моцныя матывы, для ўдзельнікаў.

ПАБЛІСІЦІ

Праца па інфармаванын СМІ пра вашую арганізацыю ня мае нічога агульнага з платнай рэкламай. Зрабіце сваю дзейнасць цікавай для прэсы, і яна сама пачне за вамі бегаць. Як? Чытайце матэрыялы Марыны Куноўскай і Паўлюка Быкоўскага.

УНУТРАНЫ PR

Часта, гаворачы пра грамадзкія сувязі, забываюцца на тое, што яны бываюць зънешнія (уземадзеяньне з грамадзкай супольнасцю) і ўнутраныя (у самой структуры як у частцы грамадзтва).

Атмасфера даверу і салідарнасці сярод сябраў вашай арганізацыі, своечасовая інфармаваныне пра вашыя дасягненны і проблемы дапоможа дабіцца большага і пераадолець цяжкасці. Добрае слова нічога не каштue, але вартае многага. Паклапаціцеся пра здароўe, побыт, сямейныя проблемы супрацоўнікаў, наладзьце супольныя съвяты, выезды. Непаразуменны

трэба вырашаць неадкладна, пакуль яны не перараслі ў канфлікты. Можа, варта час ад часу рабіць "карпаратыўную" газету (ці хутчэй "насьценгазету")? Арганізацыя, у якой не наладжваюцца ўнутраныя сувязі, рана ці позна згубіць і сувязі "зънешнія", а значыць, проста зынікне.

ТАКІМ ЧЫНАМ, ...

...у любой арганізацыі можна прадумаць, заплянаваць і ажыццяўіць шэраг мерапрыемстваў, якія ў выніку дапамогуць вашай структуры працеваць больш паспяхова і гарманічна. І, як бачым, гэта не абавязкова мусіць патрабаваць нейкага спэцыяльнага бюджету, а можа арганічна "выцякаць" з вашай пайсяздённай статутнай дзейнасці.

З "клясычных" накірункаў PR застаюцца яшчэ лябіваныне, праца з фундатарамі — але гэта асобныя і вельмі спэцыфічныя тэмы, якія мы будзем закранаць у наступных выпусках "Бюлетэня". Таксама плянуем і далейшую размову пра тыя способы наладжвання грамадзкіх сувязяў, пра якія гэтак коротка, канспектыўна згадалі вышэй. Але спадзяємся таксама, што размова гэтая будзе двухбаковай — з вашым удзелам, паважаныя чытачы...

PROстae пытанье?

Тое, зь якім піетэтам адны і нянявісцю другія ўжываюць абрэвіятуру PR, сведчыць перш за ўсё пра наступнае: сам панятак ня проста прыжыўся ў актыўнай лексыцы, але здолеў захапіць розумы сацыяльна актыўных індывідаў. Зусім іншая проблема — што менавіта мае на ўзазе кожны, калі выкарыстоўвае ў размовах гэтыя загадкавыя літары лаціны — PR.

1. Што такое ў вашым разуменыі PR?
2. Навошта арганізацыям патрэбны PR?
3. Якім чынам зьдзяйсьняеца PR-праца ў вашай арганізацыі?
4. Як ацэньваеца эфектыўнасць PR-працы ў вашай арганізацыі?



**Андрэй Ганчароў,
PR-мэнеджэр III Міжнароднага фэстываля дзіячых і моладзевых грамадзкіх арганізацый "Разам у будучыню"**

1. PR — гэта вельмі сур'ёзны панятак. У майі разуменыі — гэта праца па сувязях з грамадзкасцю. PR пачынаеца са стварэння іміджу арганізацыі і заканчваеца індывідуальнай працай з кожным яе сябрам, акрамя таго PR уключае ў сябе працу са сродкамі масавай інфармацыі і з дзяржструктурамі. Гэта інфармацыйная плыні, прычым ня толькі тыя, што зыходзяць з арганізацыі, але і тыя, што ідуць у арганізацыю. Вядома ж, у асноўным PR — гэта праца зь інфармацыяй.

2. Фэстывальны PR быў патрэбны для таго, каб грамадзтва даведалася, што такое "трэці сэктар", грамадзкая арганізацыя, навошта яны патрэбныя, як яны працуюць. "Трэцясэктараўскі" PR павінен разбурыць "саўковыя" ўяўленыні аб "арганізацыйным" уладкаванні грамадзтва: у нас не адна арганізацыя, і людзі валам ня валяць у некамэрцыйны сэктар. На Захадзе грамадзкая арганізацыі зьяўляюцца цэнтрамі органам дзяржаўной улады, празь якія простыя людзі могуць пракантраляваць выкананыне абавязкаў чыноўнікаў перад імі ж. На жаль, нам над гэтым яшчэ доўга трэба працаўаць.

3. PR-праца на Фэстывалі вялася па шматлікіх кірунках: друкаваныя CMI, тэлевізійныя і радыёныя CMI, выраб рэкламнай прадукцыі (футболкі, плякаты, улёткі, брашуры і г.д.). Галоўная праблема, зь якой я сутыкнуўся падчас працы на Фэсцыце, — тэма грамадзкіх арганізацый аблісцяла не цікавіць CMI, бо гэта не навіны, не "кручкі", на якія чапляюцца шараговыя чытаты. Менавіта таму гэта ўскладненне маю працу ў прыватнасці. І гэта, на мой погляд, можна зъмяніць толькі сталай "дзяяўбёжкай" CMI. Трэба заводзіць асабістыя знаёмствы з журналістамі, "абходжваць" іх, любіць іх. Пакуль што гэта адзіны, на мой погляд, дзейсны фармат працы "трэцясэктараўскага піяршчыка" — толькі на асабістых контактах можна прабіцца і ў CMI, і ў дзяржструктуры.

Для павышэння эфектыўнасці PR-працы на Фэстывалі была арганізаваная каманда, якая

Грамадзкія і палітычныя лідары — пра сувязі з грамадзкасцю

адпрацавала праста выдатна. Гэта ж каманда напярэдадні Фэсту стварыла базу дадзеных журналістаў, што вельмі дапамагло нам паслы.

4. Усё, што можна было зрабіць у тых умовах, якія склаліся на Фэсцыце, мы зрабілі. Галоўнымі сведчаннямі плённасці нашае працы былі шматлікія публікацыі ў прэсе. На кожнай з прэсавых канфэрэнцыяў, што ладзіліся па Фэсцыце, прысутнічала вялікая колькасць журналістаў. Фэстываль фактычна доўжыўся 3 дні, а ў наўвінах FM-станцыяў мы фігуравалі амаль тыдзень. У працоўныя дні Фэстываль наведалі амаль усе сталічныя і рэспубліканскія тэлевізійнікі, была нават расейская здымачная група. Менавіта па тым, колькі пра Фэст казалі, пісалі, паказвалі, я і рабіў высновы аб эфектыўнасці працы фэстывальны PR-каманды.

**Віталь Супрановіч,
старшыня моладзевай ініцыятывы
БМАgroup**

1. Асноўная мэта PR — гэта стварэнне станоўчага іміджу грамадзкай ці камэрцыйнай арганізацыі ў вачах грамадзтва. Гэта ў нейкім сэнсе бясплатная (ці ня надта дарагая) рэклама. І самае галоўнае — нейкая сувязь з грамадзтвам, што таксама вельмі важна.

3. Мэтанакіравана мы не займаємся PR. Нам часта даводзілася не ствараць станоўчы імідж, а наадварот — разбураць адмоўны, што нам стваралі іншыя. Напрыклад, тая ж сутичаць, што ўзынікла год таму са зборкай "металічных" гуртоў Hard Life — Heavy Music.

4. Любая дзейнасць мае сваю мэту ды задачы, і эфектыўнасць можа ацэнівацца толькі па выніках — дасягнутыя яны ці не. Мы гэта можам адсочваць па водгуках нашай мэтавай групы на канцэртах і іншых акцыях, па цікавасці да нашай прадукцыі. Рэакцыя прэсы — таксама паказынік.

**Святлана Андрушовіч,
старшыня ГА "Подснегінкі"**

1. На мой погляд, гэта добра сплянаваны і рэалізаваны дзеяніні, скіраваныя на ўсталяваныне і падтрымку контактаў паміж арганіза-



цыяй і грамадзкасцю. Лічу, што крайне неабходна інфармаваць СМІ пра мэтады і формы працы арганізацыі, пра тое, хто працуе ў арганізацыі, як яна працуе (мэтавая група) і з кім супрацоўнічае, якія рэсурсы выкарыстоўвае. Галоўная мэта PR — гэта стварэнне прыцягальнасаці арганізацыі, фармаванне грамадзкай думкі на карысць арганізацыі.

2. PR неабходны для любой арганізацыі, у тым ліку і для нашай. Каб арганізацыя была вядомай, паспяховай, квітнела і выклікала давер як у дзяржавы, так і ў простых грамадзянаў, патрэбны PR-мэнеджэр. На жаль, мы такога чалавека ня маём. Даводзіца рабіць усё самім, з-за чаго і ўзынікаюць пэўныя цяжкасці.

3. Нашая арганізацыя выкарыстоўвае далёка ня ўсё тэхналёгіі PR, часцей за ўсё:

- складанне і рассылка прэсавых рэлізаў;
- складанне і рассылка тыповых і персаналізаваных лістоў;
- арганізацыя і правядзенне акцыяў;
- публічныя выступы на ТВ, у прэсе, на сустэрчах;
- асабістыя сустрэчы з прадстаўнікамі мэтавай групы;
- правядзенне сэмінараў, трэнінгаў.

4. Ацэнка эфектыўнасці PR у нашай арганізацыі праводзіца па магчымасці з дапамогай сацыялягічнага аптымання (анкетавання) насельніцтва, мэтавай групы, на аснове справаздачаў, падборкі артыкулаў з газэтаў, відэаматэрыялаў, пісьмовых водгукau аб нашай дзеянасці.

Вінцук Вячорка, старшыня Партыі БНФ

1, 2. А вось і ня ведаю, што такое "піяр". Ангельскі скарот "PR" не ўсеабдымы, ён азначае праста "лучнасць з грамадзствам" ці "грамадзкая лучнасць".

Іншая реч, што з 1642 году былі ў Беларусі айцы піяры, адкрылі бясплатныя піярскія школы для ўсіх у Шчучыне, Віцебску, Зэльве, Расонах... А ў Палацку была вышэйшая піярская вучэльня. Таму давайце казаць пра сувязь з грамадзствам дзяржаўных, бізнесовых, няўрадавых, палітычных і ўсякіх іншых установаў і структураў, іх клопат пра ўласны выгляд у ваках грамадзства. Бяз гэтага клопату, без зваротнае сувязі адзінкі грамадзства ня могуць існаваць. У Расеі ж "піяр" называюць усялякія тэхналёгіі і маніпуляцыі, каб дурыць людзей, але гэта іхная завядзёнка.

3. Мы не займаємся "піярам" у расейскім разуменьні. Супраць нас яго ўжываюць рэгулярна, арганізоўваючы паклённіцкія кампаніі на дзяржаўнай тэлевізіі да ў выданнях кшталту "Беларускай газеты". Мы да гэтага ставімся спакойна: значыць, нас успрымаюць паважна. А нормальная сувязь з грамадзствам у аntyдэмакратычным кантэксьце — реч няпростая. Нездаржаўная прэса мае вельмі малыя наклады, незалежных радыё і тэлевізіі ў краіне няма. Як у сярэднявеччы, зноў набываюць значэнне беспасярэднія контакты з людзьмі, прыкладам, падчас выбарчай кампаніі.

4. Паводле аптымання Baltic Surveys, летасць у кастрычніку Партыі БНФ мела прыхільнасць 20% выбарцаў. Паутара гады таму — 14%. Нас такі рост задавальняе.

Аляксандар Дабравольскі, намеснік старшыні Аб'яднанай грамадзянскай партыі

1. PR — гэта дзейнасць па ўсталяванні добрых адносін паміж арганізацыяй і грамадзтвам. Кожной арганізацыі гэта патрэбна для паспяховай дзеянасці.

Часам "піярам" называюць брудныя выбарчыя тэхналёгіі, якія выкарыстоўваюцца для барацьбы з палітычнымі апанэнтамі. Гэта ня мае ніякага дачынення да PR.

2. Паколькі палітычныя партыі асноўнай сваёй функцыяй маюць выяўленчыя, артыкуляцыйныя і ўзгадненчыя грамадзкіх інтарэсаў, яны ня могуць дзеянічаць бяз сувязяў з грамадзствам.

Місіяй Аб'яднанай грамадзянскай партыі з'яўляецца стварэнне ў Рэспубліцы Беларусь умоваў для забесьпячэння правау і свабодаў чалавека, рэалізацыі творчай ініцыятывы грамадзянаў, усталяванні дэмакратіі і законнасці, забесьпячэння магчымасці працаўца і зарабляць на годнае жыццё сваёй працай, эфектыўная сацыяльная падтрымка непрацаўдольных.

Каб дасягнуць гэтай галоўнай мэты, нам патрэбная падтрымка грамадзянаў. Гэта значыць, што мы хочам, каб людзі ведалі пра нашую пазыцыю і пра нашую дзеянасць, разумелі яе сэнс і падтрымлівалі нас ва ўсім.

Сувязі з грамадзствам дапамагаюць гэтага дасягнуць.

3. Мы вывучаєм грамадзкую думку, сітуацыю ў дзяржаве і грамадзстве, на аснове гэтага фармулюем і карэктуем сваю пазыцыю і плянуем сваю дзеянасць. Імкнемся інфармаваць грамадзянаў аб сваёй пазыцыі і дзеянасці з дапамогай розных сродкаў. Гэта вельмі цяжка ва ўмовах манапалізацыі СМІ, але, напрыклад, шмат хто ўжо ведае, што АГП распрацавала эканамічную праграму для Беларусі, канцепцыю пэнсійнай, вайсковай рэформы, рэформы жыльлёва-камунальной гаспадаркі.

Мы інфармуем грамадзянаў і СМІ пра сваю дзеянасць і праз наш вэб-сайт у інтэрнэце: www.uscpb.org. На нашым сайце ёсьць ня толькі праграмы і артыкулы, але і шмат навінаў пра сітуацыю ў краіне і пра дзеянасць АГП кожны дзень. Сябры партыі атрымліваюць штомесяц партынныя бюлетэні, што дазваляе ім распаўсюджваць інфармацыю пра нашую дзеянасць у сваім асяродку.

Мы інфармуем пра сваю дзеянасць многіх вядомых нам лідэроў грамадзкай думкі. Кадравы патэнцыял партыі дазваляе выкарыстоўваць асабістую вядомасць і аўтарытэт нашых сябраў дзеля павышэння вядомасці і аўтарытэтту партыі. Мы праводзім шмат розных мераўпрыемстваў з прадстаўнікамі грамадзкіх арганізацыяў, каб мець добрыя двухбаковыя кантакты і супрацоўнічыць дзеля дасягнення нашых агульных мэтай.

4. Рэальны паказынік эфектыўнасці PR





партыі — яе падтрымка на свабодных і спрэвядлівых выбараах. Ускосныя — вынікі сацыялягічных аптытаньняў, рост колькасці сябраў і прыхільнікаў. На апошніх больш-менш дэмакратычных выбараах у Вярхоўны Савет (1995 — 1996) за кандыдатаў АГП прагаласавала больш за мільён выбарцаў. Ёта дазволіла нам сфармаваць у парламэнце ня самую вялікую, але, дзякуючы пэрсанальному складу, вельмі ўплывовую фракцыю.

Але ў сёньняшніх умовах нашыя магчымасці вельмі абмежаваныя, і эфектыўнасць PR нельга ацаніць як высокую. Тым ня менш, нават ва ўмовах страху і рэпрэсій расце колькасць сябраў партыі і асабліва яе прыхільнікаў. Так, за мінулы год да нас уступіла ў 10 разоў больш людзей, чым выйшла.

Сяргей Гайдукевіч, старшыня Ліберальна-дэмакратычнай партыі

1, 2. PR - гэта тое, што патрэбна ня толькі палітычным партыям ці грамадзкім арганізацыям. PR - гэта тое, што неабходна абсолютна ўсім.

На мой погляд, сама слова "піяр" гучыць неяк ненармальная. Яно зразумелае для тых, хто гэтым займаецца, а ў шараговага чалавека складаецца ўражанье, што гэта штосьці няправільнае, асабліва калі кажуць "чорны PR". "Піараць" усе: вы, журналісты, кіраўнікі грамадзкіх арганізацый, Лукашэнка "піарыць" у чым маці нарадзіла з 1994 г. Няма чалавека, які б не "піарыў".

PR - гэта тая інфармацыя, якая пачынае цікавіць усіх. PR-тэхналёгіі атрымалі найбольшы распаўсюд у палітычнай сфэры, таму што гэта - дасягненне сваёй мэты.

PR-акцыі ладзяцца з рознымі мэтамі. Нехта робіць гэта, каб кагосці абылігаць, прычым зрабіць гэта прыгожа, каб "аб'ект" ня змог даказаць адваротнае. Восі выйшаў Лукашэнка ў

этэр на БТ і сказаў пра каго заўгодна ўсё, што заўгодна. Ёта PR.

PR - гэта вельмі важна. Але самае галоўнае, што якім PR будзе займацца. Нават Шчукін, паважаны мной чалавек. Ён таксама ў пэўнай ступені займаецца PR дзеля таго, каб дабіцца пэўнага прызнання. Тоэ, што робіць Шчукін, - гэта барацьба з рэжымам, гэта сымеласць. Я стаўлюся да яго абсолютна без іроніі і кажу гэта шчыра. Я без іроніі і добра стаўлюся да тых людзей, якія ідуць і змагаюцца з рэжымам. І саркастична гляджу на лідэраў некаторых партый, якія ні чорта ў гэтым жыцці не зрабілі і наўрад ці што зробяць, але якія вельмі дэмакратычна і пышчотна размаўляюць пры гэтым.

У Беларусі PR практычна няма. PR магчымы толькі тады, калі ёсьць доступ да СМІ, бо сам PR мае на мэце інфармаванье як мага большай колькасці людзей, калі на факт, падзею ці адмыслову зробленую "улоўку" адначасова з рагавала прэса. Дзеля PR патрэбныя таленавітыя людзі: гумарысты, артысты, жыццязяўлы.

3. Пра тое, як "піарыца" ЛДП, я не могу вам расказаць для дыктафона - гэта прафэсійны сакрэт. Але ж калі вы выключыце...

4. Толькі па выніку - няма іншага крытэрию.

Журналісту вызначыць, што PR, а што не - гэта вельмі проста. Калі Гайдукевіч ці Лукашэнка выйшаў і сказаў: "Пайду на другі тэрмін", - гэта PR, ці калі Лукашэнка выйшаў і сказаў: "Пайду на трэці", - гэта тым больш PR. Але гэта апраўданы PR: вы можаце ўяўіць сабе Лукашэнку, які, адседзеўшы год другога тэрміну, заявіў аб сваім сыходзе? Я - не. Калі ён нават не ідзе на гэтыя самы тэрмін, ён ававязаны гэта сказаць, бо ўжо пачынаюць "лыжы вастрыцы".

салёная кампанія

Бадай што адной з самых заўважных і пазнавальных сотнямі тысячай беларусаў міжнародных арганізацыяў у Беларусі стала прадстаўніцтва UNICEF у нашай краіне. Створаны спэцыялістамі вобраз арганізацыі – унікальны і ўзорны для айчыннага "трэцяга сэктару", які пакутуе на невядомасць. Якім чынам гэтая арганізацыя стварае свой імідж, зь якімі проблемамі сутыкаецца, як будзе сваю PR-стратэгію – пра гэта размаўляе наш карэспандэнт Алёна Андрэева зь Юліяй Навічонак, адказнай па сувязях з грамадзкасцю ў беларускім офісе гэтай арганізацыі.

— Якая мэта стаяла перад PR-спэцыялістамі напачатку стварэння прадстаўніцтва дзіцячага фонду ААН ЮНІСЭФ?

— У Беларусі пачаць ствараць вобраз UNICEF як кампанэнту ААН было вельмі цяжка, таму што нашай краіне не хапае досьведу правядзення PR-кампаній юнаштада і нармальных PR-кампаній тым больш. Пад "нормальными" я разумею кампаніі са стандартным наборам матэрыялаў, літаратуры і адпаведных спадарожнікаў, якія б выклікалі цікавасць да таго, на што яны скіраваныя.

Для UNICEF найбольш пасыпаховай PR-кампаніяй стала кампанія ёдаванай солі. Па даценых Міністэрства аховы здароўя, калі насельніцтва Беларусі будзе спажываць ёдаваную соль, паступова нам удасца пераадолець праблему ёд-дэфіцыту ў краіне.

Пачынаўся праект з того, што мы распрацоўвалі сэрыю рэкламных ролікаў. У кожнага ёсьць свой шкілет у шафе, дык вось нашым шкілетам і стала гэтая кампанія. Мы рабілі два ролікі: відэа ды мульцяшны, які зараз вядомы абслютна ўсім — ад яго немагчыма было скіравацца ў мінулым годзе.

У відэароліку былі цудоўныя здымкі, прыгожыя акторы, але ў яго было нэгатыўнае, мінорае гучаныне. Ён распавядаў пра тое, як кепска, калі не хапае ёду ў арганізме. Ітаму роліку не хапала таго, што неабходна ўсёй рэкламе, а сацыяльнай — асабліва. Камэрцыйная рэклама — бурная, прыгожая, каляровая. Больш за тое, яна абяцае задавальненіне. Калі ты зробіш тое ці тое, то тваё жыццё будзе лягчэйшае, лепшае ці больш салодкае. А ў сацыяльнай рэкламе мы павінны патлумачыць, што шляхам доўгай і ўпартай працы над сабой вам ці, больш

**PRшчыкі UNICEF
распавядаюць
пра свае
“шкілеты ў шафе”**



верагодна, вашым дзецям будзе лепш, а гэта, у прынцыпе, не абяцае нікому імгненнага посьпеху, шчасця, удачы.

І, у чарговы раз перагледзеўшы відэаролік, мы вырашилі, што, нягледзячы на ўсю інфармацыйнасць і карысць, мы яго разъмяшчаць ня будзем, бо ён ня ўтрымлівае неабходнага добра гасцілу.

Мы вельмі ўдзячныя Беларускай дзяржаўнай тэлерадыёкампаніі за бясконную колькасць эпераў нашага мульцяшнага роліка. Паралельна з гэтым ішла кампанія ў прэсе, скіраваная на спажыўцу інфармацыі праз друкаваныя мэдыві і дзяржчыноўнікаў, ад якіх залежыць, якая соль будзе ляжаць на нашых прылаўках. Акрамя гэтага, на вуліцах Менску раздаваліся ўлёткі і фляеры, на радыйных хвалях транслюваліся джынглы, прысьвеченныя той самай тэмэ.

Пасыля было праведзенае апытанье, 72% удзельнікаў якога сцвердзілі, што пасыля такой рэкламнай кампаніі яны сцвядома ставяцца да выбару солі ў краме. 72 % — гэта ўнікальная лічба!

— На Ваш погляд, з чаго складаўся посьпех кампаніі?

— З працы шматлікіх людзей. І копірайтэра, і мастака, і таго, хто прыдумляў ідэю. Пэўна,

таму ролік атрымаўся такім добрым. Прычым ён падыходзіць для любой аўдыторыі: і для дзяцей, і для падлёткаў, і для дарослых, і для людзей старэйшага ўзросту. Дзеці ставяцца да яго як да любімага мульціка, дарослыя — як да мульцяшнай рэкламы...

Апрача таго, гэтая акцыя данесла да людзей ня толькі ідэю спажываньня ёдаванай солі, але і назыву UNICEF. Менавіта пасъля яе нас лепш пазнае грамадзкасць, таму што да гэтага не было адмысловых кампаніяў, прысьвечаных раскрутцы іміджу і вобразу Дзіячага Фонду ААН UNICEF.

— Адзін з асноўных кірункаў працы UNICEF — праваў дзіцяці. Кампанія па правах дзіцяці мае спэцыфічныя рысы і галоўнага героя. Як распрацоўвалася гэтая кампанія? Якія найбольш удалыя бакі ў ёй вы можаце адзначыць?

— Асноўны дакумент, паводле якога працуе ЮНІСЭФ — Міжнародная канвенцыя аб правах дзіцяці. Таму нашай другой асноўнай кампаніяй сталася кампанія прасоўваньня правоў дзіцяці ў сусвет.

Мы ведаем, што звычкі чалавека адначасна змяніць немагчыма, у лепшым выпадку патрэбна 7-12 год. А гэта той пэрыяд, за які нараджаецца і вырастает новае пакаленне, якое падтрымашу думае, жыве паводле іншых законаў.

Праца пачалася з распрацоўкі цэнтральнага вобразу кампаніі, якім пасъля стаўся сонечны зайчык Юні-Юні. Ён "вядзе", распавядае, тлумачыць.

Над вобразам вось гэтага зайчыка мы працавалі год. Перад намі стаяла вельмі складаная задача. Мы мусілі зрабіць гендэрнае "ніхто", ні маладога, ні старога, трэба было знайсці героя, якія мае за сабой нейкай гісторыі ці легенды. Нам хацелася, каб ён, з аднаго боку, меў мяккія харкторы, быў пушысты, а зь іншага — каб падштурхоўваў людзей да дзеянья, да добрых жыццесціў ярдзялальных справаў. І нам, памойму, гэта ўдалося. Зайчык Юні-Юні — гэта наша вынаходніцтва, такая спэцыфічная беларуская "фішка", нашае ноў-хаў.

Кампанія правоў дзіцяці не такая масіраваная, якой была кампанія ёдаванай солі, але яна больш пралянгаваная па часе. Першы крок кампаніі разылічаны на тры гады. За гэты тэрмін мы выпусцілі ілюстраваную Канвенцыю на беларускай і ангельскай мовах, зараз у нас ужо гатовы да этэру ролік пра тое, што праваў дзіцяці — гэта складнік жыцця нашага грамадства. Асноўны сэнс роліка ў тым, што дзеці падтрымаваюць, а дарослыя — памятаюць пра праваў дзіцяці і дазваляюць карыстацца імі сваім дзециям.

Мы рэгулярна праводзім грамадзкія мерапрыемствы. У мінульым годзе мы праводзілі сааме "сонечнае" дзіяччае съвята ў парку Горка-

га — асобнае мерапрыемства ў межах съвятыні Дня Менску. У мінульым годзе мы праводзілі ўсебеларускі творчы конкурс "Скажам дзецям: "ТАК!", заключная імпрэза якога (а дакладней, выстава) праходзіць у краязнайчым музэі. Гэта ўсё вельмі малыя крокі. І тлумачыцца гэта тым, што, як бы ні было, але ўся дзейнасць звязаная з фінансамі. Бюджэт UNICEF даволі абмежаваны. Так, вялікую палёгку ў фінансавым пляне дае тое, што мы — дабрачынная арганізацыя, нам не патрэбныя грошы на разъмашчэнне рэкламы.

Мы разумеем, што тэлевізія і радыё — гэта ў першую чаргу грошы. Таму заўжды вельмі ўдзячныя, калі нас разъмашчыць. Найяўлікшая і ўнікальная знаходка для нас — гэта Першы музычны канал. Найперш таму, што пераважная большасць яго аўдыторыі — гэта дзецы і падлёткі, тыя людзі, у якіх мы найбольш зацікаўленыя. Дарослых перавыхоўваць вельмі цяжка, таму мы разылічаем, што нам удасяца выгадаваць новае пакаленне з новымі ідэямі, з новымі падыходамі. Лягчэй давесьці падлёткам і дзецям у раннім узросце, што ў іх ёсьць праваў і імі можна карыстацца, акрамя таго, што кожнае право — гэта і адпаведны абавязак.

Што тычыцца рэкламных кампаніяў, то зараз ідзе яшчэ адна на Першым музычным канале. Яна прысьвечаная маладым маці і, у прыватнасці, праблемам груднога кармленьня. Мы кажам пра тое, што такое кармленьне вельмі важнае для дзіцяці, бо гэта і псыхалагічная сувязь з дзіцем, гэта яго фізычнае і псыхічнае здароўе. Адзін ролік прысьвечаны таму, што малако маці — гэта найлепшая ежа для маленькіх, якая мае ўнікальную формулу. А другі, які ні дзіўна, прысьвечаны маладым татам, якія вельмі часта забываюцца на тое, што выхаваныя дзіцяці — гэта вялізная і цяжкая праца, гэта не "сидзеньне дома і "нічоганіядзеланье". На думку пра неабходнасць такога роліка падштурхнуў наш супрацоўнік, які аднойчы прыйшоў і сказаў: "Вось жонка дзень дома сядзіць, а як прыходжу пасъля працы — і ў хаце ня так чиста, не такая гарачая ежа, як мне хацелася б..." Гэтым ён разбурыў агульны шаблён, паводле якога мы думалі, што так кажуць ня надта адукаваныя людзі, мужчыны, якія ніколі не цікавіліся сацыяльнымі праблемамі і ня ведаюць, што гэта значыць. Калі пра гэта кажа наш супрацоўнік, то трэба нешта зъмяніць. Галоўная мэта роліка для мужчынаў — справакаваць пачуцьцё сораму ў такіх гутарках, няхай яны лепш пачуваюцца ня ёмка нават пры зъяўленні такіх думак, чым кажуць такое. А ў будучыні, мужчыма, мужчыны і пачнуць дапамагаць сваім жонкам і маладым маці ў выхаванні дзяцей.

Кампанія, прысьвечаная маладым маці, складаецца са стандартнага набору "інструментай": плякаты, улёткі, паштоўкі, публікацыі ў друка-

ванных СМИ, джынглы на радыё і ролік на тэлебачаньні.

У штаб-кватэрэ UNICEF у Нью-Ёрку ёсьць каманда, якая займаецца стварэннем агульнага, сусьеветнага образу нашай арганізацыі, але з улікам спэцыфікі і асаблівасця кожнай краіны гэты вобраз крыху відазъмняеца. Зраз зъмяненіца структура дзейнасці нашай арганізацыі ва ўсім сьвеце. І пакуль яна не ўсталиоцеца, мне цяжка казаць пра тое, чым мы будзем займацца надалей. Адзінае, што ня зъменіца ніколі — наш прыярытэтны кірунак дзейнасці — правы дзіцяці.

— Зь якімі рэклямнымі агенцыямі працуе UNICEF у Беларусі?

— Менскі офіс UNICEF часцей працуе зь індыўдуаламі, а не агенцыямі ці нейкімі кантормі. І тут ёсьць свае прычыны. Па-першае, эканамічныя. Калі мы працуем з кампаніямі, то ўсё роўна над нашым праектам працуе энная колькасць людзей. Эта той жа копірайтэр, які прыдумляе ідэю, дызайнэр, які ўласабляе яе ў жыццё, і, скажам, фотограф, калі патрэбны фатаздымак. Акрамя тых грошай, што мы заплацім за працу гэтых канкрэтных людзей, нейкі працент пойдзе на ўтрыманье офіса іх канторы/агенцыі. Таму гэта нас не задавальняе. Мы можам і вельмі хацелі б папрацаваць з агенцыямі, але пакуль што ня можам дазволіць сабе гэта. Для нас гэта задорага. І, акрамя таго, працуночы зь індыўдуаламі, мы сабралі найлепшую каманду, а гэта вялізны посыпех і шчасце: працеваць зь людзімі, якія заўжды імкнуцца да дасканаласці і займаюць сваю грамадзянскую пазыцыю, а гэта значыць — з аднадумцамі.

У нас ёсьць цудоўны чалавек, творчы кансультант ЮНІСЭФ Юлія Ляшкевіч. Я б назвала яе наагул самым лепшым рэкламішчыкам у Беларусі. У яе асобе для UNICEF ёсьць шэраг становучых момантаў: яна цудоўны спэцыяліст, у яе вельмі "мабільная" галава. Калі яна бярэцца за працу, то перапрацоўвае агромністую кучу матэрыялаў для таго, каб на выхадзе мы пабачылі найлепшы для сябе варыянт. Мы спрабавалі працеваць зь іншымі, але гэта даўжэй па часе і даражэй па выдатках, таму што людзі дапускалі памылкі. Для нас гэта непрымальнна. Для нас больш выгадна пасябраваць з дызайнэрам, "павыхоўваць" яго паўгода, а потым нам нават ня трэба распавядадаць яму, што да чаго. Бо ён ужо ведае стыль UNICEF, ён ведае, як робяцца кампаніі на Захадзе, ён ведае, чаго чакаем мы. Мне ня трэба кожны раз распавядадаць новому чалавеку пра тое, што і як у нас робіцца, як фатаграфуюцца дзеци, як разъмяшчаецца тэкст на плякаце альбо паштоўцы. UNICEF мае свой сусьеветны імідж і вобраз, беларускі офіс UNICEF павінен яго падтрымліваць і дапаўняць.

— Наколькі важны PR для UNICEF?



— Для арганізацыяў ААН і, у прыватнасці, для UNICEF PR — вельмі важная рэч, бо вобраз арганізацыі, які ствараеца ў грамадзстве, ствараеца паводле яе рэкламы. Мы маглі бы падаваць у газетах інфармацыю пра тое, як мы працуем, колькі праектаў мы рэалізавалі, колькі падалі на разгляд ва ўрад краіны, але сухая лічба ў газэце — заўжды толькі сухая лічба. А калі перад вачыма стаіць нейкі яркі образ, фонам да яго ідзе нейкая добрая музыка, тэкст — запамінаеца лепш. Акрамя таго, усё нашае чынавенства — гэта тыя ж людзі, якія сядзяць дома на канапе перад тэлевізарам, і рэкламу яны успрымаюць гэтак жа, як усе. І калі наш вобраз, які складзеца ў іх сувядомасці, будзе станоўчым, то нам потым прасьцей размаўляць зь імі як з чыноўнікамі, бо тады яны становяцца нармальнымі, звычайнімі людзьмі. Існуе такі панятак, як "крэдыт давверу".

Скажам, я з таго пакалення, якое ведала пра ААН вельмі мала: недзе там далёка існуе такая арганізацыя, дапамагае камусыці. І нам заўжды вельмі хацелася, каб яна дапамагала і нам. Калі нашыя дзецы вырастуць з усьведамленнем таго, што ААН — гэта не амэрыканская структура, то ім прасьцей будзе адчуваць сябе грамадзянамі сьвету і вырасці з дакладным разуменьнем таго, што такое правы чалавека. Цяперашняя моладзь і дзеци мусіць упэўнена апэраваць гэтым паняццем, каб ведаць, дзе ім можна абараніць свае права, да каго звязацца, і каб ні ў якім выпадку не дапусціць такой сітуацыі, калі дарослыя змогуць сказаць: "У цябе ёсьць права. Вось сядзі і маўчи зь імі".

Правы чалавека — гэта тое, дзеля чаго працуе ААН, а UNICEF працуе на карысць правоў

дэіцяці. Дык вось, чым больш людзей будзе ведаць пра гэтыя паняцьці, тым большым будзе давер да нашай арганізацыі. Плўна, на гэтым самым даверы трymаецца нашая валянтэрская систэма. Мы разумеем, што сёняня такі час, калі ня кожны можа знайсці ў сабе духоўныя (маральныя) сілы, каб дапамагчы іншаму. Але мы расказываем пра тое, як файна дапамагаць бліжняму тым, хто складае наш асноўны касьцяк. І гэта неверагодна! Яны (нашыя валянтэры) распавядаюць пра гэта сваім сябрам ды знаёмым, а тыя ў сваю чаргу распавядаюць сваім і прыходзяць да нас. У нас ніколі няма проблемаў з валянтэрамі.

Калі мы будзем распавядаць пра сябе і пра тое, што мы робім, праз СМІ, то ў дзяцей і падлеткаў будзе фармавацца той самы кредит даверу да нас, на які мы робім стаўкі. Мы мусім растлумачыць, што дабрачыннасць — гэта ня шлях пазыбегнуць падаткаў, гэта лад жыцця.

— Ці маєце вы досьвед супрацы зь беларускім НДА? Як вы яго ацэнваеце?

— Нашыя асноўныя партнёры ва ўсім сьвеце — гэта, з аднаго боку, урад, зь іншага — грамадзкія арганізацыі. 80% нашых партнёраў — гэта НДА. На жаль, паводле мандату мы абязвязаныя працаўаць толькі з зарэгістраванымі грамадзкімі арганізацыямі. Часта прыходзіць прадстаўнік незарэгістраванай арганізацыі з супердэй, але мы ня можам штосьці зрабіць з аднае прычыны — ён незарэгістраваны. Гэта вялікі мінус, але мы законапаслухмянія грамадзянне.

З зарэгістраваных арганізацыяў найбольш часта мы супрацоўнічаем з БСДМГА "РАДА" і яе сябрамі. Супраца зь любымі грамадзкімі арганізацыямі — гэта вельмі ўдалы досьвед для абодвух бакоў. Для нас — таму што ў ГА прыходзяць дзеци, якіх мы называем дзеци-лідэры. А гэта — жывасць розуму, ідэі, праекты... Мы па звычыю можам пайсьці найбольш вядомым і сумным шляхам, а яны бачаць найбольш кароткі і вялікі шлях вырашэння проблемаў і пытанняў.

— **Ці працуе нейкакая систэма ацэнкі эфектыўнасці PR-працы?**

— Па-першое, мы адсочаем найбуйнейшыя матэрыялы пра UNICEF. Усё ня ўгледзіш, таму мы адсочаем па магчымасці ўсё і авабязкова найбуйнейшыя матэрыялы. На добры лад, напярэдадні і пасля кожнай акцыі варта зьбіраць фокус-групы. І зь імі ўжо вырашаць, як, што і пачым.

Эфектыўнасць нашай дзейнасці дэманструюць вынікі сацапытанняў, а таксама тое, што, нягледзячы на маленькія наклады нашай прадукцыі, падрыхтаваныя намі матэрыялы трапляюць у мясцовыя школкі адскэракапіяванымі, перанабранымі і г.д. Мы ня маем магчымасці даслаць у кожную зь 50.000 школаў Беларусі матэрыялы па правах чалавека, і тое, што з кнігай робяць ксэракопіі, съведчыць і пра плён нашай працы, і пра якасны PR ЮНІСЭФ.

— Што б Вы парайлі піяршчыкам грамадзкіх арганізацыяў?

— Галоўнае — любіць свой занятак. Любіце тое, што вы робіце, верце — гэта важна і неабходна. Тады і праца будзе шчырай, і вы палюбіце яе. Калі ўкладаеш у працу любоў, сэрца, душу і разуменне неабходнасці сваёй працы, усё атрымліваецца.

спроба кароткага PR-глясарыю

Сэнс, які ўкладаецца ў тэрміны “піяр”, “паблісці”, “рэклама” можа быць істотна адрозным. Мы прапануем спробу вызначыць некалькі самых асноўных тэрмінаў з галіны грамадзкіх сувязяў адносна дзеянасьці НДА ў Беларусі. Зразумела, гэта толькі спроба, а таму дапаўненыні і палеміка вітаюцца. Магчыма, у дыскусіі выпрацуеца беларускі слоўнік PR.

PR, Public Relations, паблік рылеўшнз, ПР альбо **піяр** — стандарту ўжывання гэтага тэрміну, нягледзячы на яго папулярнасць, дагэтуль няма. У беларускіх выданьнях, таксама як і ў польскіх, расейскіх, украінскіх, ужываюцца разныя варыянты. Літаральна **Public Relations** — сувязі з публікай, з грамадзкасцю.

У беларускіх недзяржайных выданьнях былі спробы ўвесыці нацыянальны варыянт гэтага тэрміну — “грамадзкая лучнасць”, ужываюцца таксама “грамадзкая сувязі” і “грамадзкая стасункі”, але значна прасцей тым, хто проста карыстаецца лацінкай.

На сёньняшні дзень існуюць некалькі сотні больш-менш розных тлумачэнняў таго, што азначае **PR**. Прывядзем, на наш погляд, найбольш удалыя:

PR — гэта функцыя кіравання, якая павінна ўсталёўваць і падтрымліваць узаемавыгадныя дачыненіні паміж арганізацыяй і той грамадзкасцю, ад якой залежыць яе посьпех альбо няўдача.

PR — гэта мастацтва і навука аналізу тэндэнцыяў, прадказаныя іх наступстві і, адпаведна, рэкамэндацыяў кіраўніцтву арганізацыяў, а таксама ажыццяўленыне праграмаў дзеяньняў на карысць арганізацыяў і грамадзкасці.

PR — гэта садзейнныне ўсталяванню ўзаема-паразуменіння і добразычлівасці паміж асобай, арганізацыяй і іншымі людзьмі, групамі людзей альбо грамадзтвам у цэлым праз распаўсяд тлумачальных матэрыялаў, развязвіцё абмену інфармацыяй і ацэнку грамадзкай рэакцыі.

PR — мастацтва і навука дасягненія гармоніі праз узаемапаразуменіне, заснаванае на праўдзе і поўнай інфармаванасці.

Прааналізаваўшы гэтыя вызначэнні, можна пераканацца, што **PR** гэтак жа “падыходзіць” да дзеянасьці камэрцыйных арганізацыяў, як і грамадзкіх (non-profit). Варта звязануць увагу на акцэнтаваныне тых паніціяў, як “узаемапаразуменіне”, “добрачылівасць” і “прауда”, бо гэта падкрэслівае факт, што PR у нармальным сваім выглядзе ня мае нічога агульнага з маніпуляваннем грамадзкай сувядомасцю, “чорным піярам”, папулярным у сёньняшній Racei. Праўдзівы “піяр” — гэта заўсёды двухбаковая стасункі, ававязковая “зваротная сувязь”. Таксама важна падкрэсліць, з аднаго боку, “аналіз” і “навуку”, а з іншага — “мастацтва”, бо менавіта спалучэныне дакладнага ве-



даныня, творчай думкі і робіць “піяраныне” такім сучасным ды прыцягальнym для людзей неардынарных і амбітных.

Брэндынг (ад брэнд (brand) - “марка”) — распрацоўка фірмовага стылю арганізацыі, фармаваныне ўнікальнага іміджу, які адрознівае яе ад іншых. На практыцы брэнд — назоў, што звязаны ў сувядомасці публікі з вобразам канкрэтнага тавару, фірмы ці арганізацыі. Часта падмацоўваецца візуальнымі выявамі — лягатыпамі ці фірмовым знакам, сымболікай. Яго мэта — дыферэнцыяцыя рэчаў, якія прапануюцца (у нашай практыцы гэта можа быць арганізацыя, кампанія, акцыя), ад іншых. Добры брэнд не патрабуе тлумачэння, ён выклікае імгненненую, нерацыянальную пазытыўную рэакцыю, як самаход “Мэрсэдэс” (у некаторых выпадках гэта рэакцыя можа быць і негатыўной). У грамадzkім сэктары прыкладам “раскручанага” брэнду можа быць “корас”, у палітыцы — “лукашэнка”, “пазъняк”.

Друкаваная рэклама — адзін з каналаў распаўсяду рэкламнай інфармацыі праз розныя віды паліграфічнай прадукцыі. У беларускіх умовах, калі мас-мэдіі бываюць маладаступнымі для НДА, гэты канал часцей асноўны.

Найбольш распаўсядженая віды **ДР**:

Брашура — сфальцованае і сшытае непэрыядычнае выданье адносна вялікага аб'ёму (1-5 друк. аркушай), у якім падрабязна выкладаюцца ўласцівасці пэўнага прадукту ці дзеянасьці; звычайна выкарыстоўваецца для падсумаванья досьведу.

Буклет — сфальцованае, але ня сшытае інфармацыйнае выданье вялікім накладам; можа быць прысьвечаны аднаму, некалькім прадуктам альбо ўсёй арганізацыі. Асаблівасці буклета — ляпідарнасць і перавага мастацкага аформлення (дызайн, фота, малюнкі) над тэкстам; адна з найбольш папулярных формаў рэпрэзэнтациі НДА ў Беларусі, але, на жаль, рэдка адпаведная патрабаваныям інфармацыйнасці і добра га густу.

Гадавая справаздача — звычайная фінансавая справаздача, прызначаная для контрольных органаў, акцыянэраў і спонсараў, ператварылася апошнім часам у па-мастацку аформленая рэкламнае выданье, якое паказвае ня

толькі магчымасьці арганізацыі выкананець нейкія праектныя заданыні, але і яе здольнасці эфектна рэпрэзэнтаваць сваю дзеінасць для зацікаўленых калаў грамадзкасці. У гадавой справаздачы вызначаюць два асноўныя складнікі: лічбы, якія павінныя паказаць фінансавыя посьпехі арганізацыі, і афармленыне, што прадстаўляе яе культуру і крэатыўнасць; таксама ў справаздачах рэпрэзэнтуеца грамадзкае значэнне дзеінасці арганізацыі і яе стратэгічныя накірункі.

Зразумела, што гэтая форма рэкламы набывае реальную важнасць толькі ва ўмовах, калі можна падтрымліваць інфармацыйную і фінансавую празрыстасць дзеінасці арганізацыі. Тым на менш, беларускія НДА знаёмыя з гадавымі справаздачамі OSI, Фонду імя Баторыя і іншых буйных замежных партнераў.

Каталёг — шматстаронковое збрашураванае выданье неявліком накладам, прысьвечанае цэламу шэрагу прадуктаў ці прапаноўкай арганізацыі, альбо поўнаму зъместу выставы ці экспазыцыі; каталог звычайна арыентаваны на прафесійную аўдыторию, таму ў ім можа быць шмат табліцай, лічбаў і звестак тэхнічнага характару.

Налепка, стыкер, фляер (альбо мініплакат) — друкуюцца на клейкай паперы і прызначаюцца для наклейвання ў самых розных (у камэрцыйнай рэкламе распаўсюджаныя, напрыклад, гатэльнаяя налепкі на валізках альбо на аўтамабільным шкле) месцах альбо для раздачи; налепкі адлюстроўваюць адну тэму, але так, каб яе сэнс можна было “ухапіць” на працягу некалькіх сэкундаў (бо мала хто будзе спэцыяльна спыняцца і чытаць складаную налепку), альбо проста прэзэнтуюць фірмовы знак арганізацыі.

“Вулічныя” налепкі варта выкарыстоўваць абачліва, каб яны не забруджвалі асяродзьдзе, не пасвалі рэчаю і не выклікалі адмоўнай рэакцыі.

Паштоўка — добра ілюстраванае малафарматнае выданье, прызначанае найперш для паштовай рассылкі; звычайна служыць для віншавання ў ці інфармавання партнераў, кліентаў, электрапартыі ці супрацоўнікаў арганізацыі (гл. **дырэкт-мэйл**).

Плякат — несфальцаванае, звычайна калірованае маастацкае выданье, фармату ад А4 і больш, якое рэкламуе прадукт, ідэю альбо арганізацыю; плякат — даволі дарагая рэч, бо патрабуе прафесіяналізму як у дызайне, так і ў вытворчасці; у беларускай практицы проблемай ёсьць эфектыўны распаўсюд плякатаў, таму, нягледзячы на выдатныя прыклады плякатаў НДА ці грамадзянскіх кампаній, яны ня сталі распаўсюджанай формай **ДР**.

Праспект — добра ілюстраванае збрашураванае прафагандысцкае выданье з падрабязным апісаньнем уласцівасцяў і асаблівасцяў прадуктаў альбо паслугаў, якія прапануе арганізацыя; прызначаны ў асноўным для прэсы, патэнцыйных партнераў і спонсараў.

Улётка — выданье на адной старонцы, звы-

чайна вялікім накладам, прысьвечанае адной тэмэ альбо аднаму тавару; яе задача — хуткае распаўсюджванье новай інфармацыі. Цяперробіцца ўсё больш папулярным такі варыянт улёткі, як **фляер** — малафарматная, але кідка аформленая.

Улётка — вельмі распаўсюджаная ў нас, але малаэфектыўная форма рэкламы, бо значная частка накладу трапляе да выпадковай аўдыторыі альбо ўвогуле не даходзіць да адрасату, не ўспрымаецца ім.

У якасці **ДР** папулярнае выкарыстаныне розных тыпаў **календароў**, кішэнных **каляндарыкаў**, **закладак** у книгі, **падставак** пад піва etc., etc., etc... Гэтыя формы не патрабуюць спэцияльнага тлумачэння.

Менш распаўсюджаная ў нас **пэйпэрбекі** — рэкламныя вокладкі на книгі ці часопісы, альбо **бродсайды** — рэклама ў выглядзе вялікага аркуша, які распаўсюджваецца ў складзеным выглядзе, звычайна па пошце.

Дырэкт-мэйл (direct mail) — непасрэдная паштовая рэклама, зварот (іменны), скіраваны да канкрэтнага прадстаўніка мэтавай аўдыторыі; мае высокую эфектыўнасць дзякуючы асабістай форме контакту і адсутнасці выпадковай аўдыторыі; часта ўжываецца ў палітычных кампаніях (выбарчая прафагандза, мабілізацыя etc.).

Імідж — цэласны вобраз асобы, арганізацыі ці прадукту. У іміджы з'ліваюцца ўяўлены і эмачыйнае ўспрыманыне пэўнага аб'екта. Фармаваныне пазытыўнага іміджу ў мэтавай аўдыторыі — адна з найважнейшых задачаў тых, хто займаецца **PR** і камунікацыйнай палітыкай арганізацыі ў цэлым.

Лябіяваныне, лябізм — частка **PR**-дзеінізаціі, задача якой — фармаваныне і падтрыманыне стасункаў з урадавымі структурамі, у асноўным з мэтай уплыву на заканадаўчую і нарматыўную дзеінасць. У Беларусі лябіяваныне мае адно з найгоршых рэнамэ з усіх відаў **PR**, бо блытаеца, а ў краінах зь “напойнай” дэмакратыяй з'ліваеца з карупцыяй. У ЗША лябіяваныне рэгулюеца законамі. У нас цяжка казаць пра лябіяваныне інтарэсаў НДА на ўзору цэнтральнага ўраду, але на ўзору нічтадаў мясцовых гэта цалкам магчыма.

Лягатып — важны элемент фірмовага стылю, арыгінальны варыяント напісаныя назвы рэкламадаўцы. Часта блытаюць з сымболікай, але асноўнае ў лягатыпе — менавіта назоў, шрыфтавая кампазыцыя. У цывілізаваных краінах звычайна рэгіструеца, як і гандлёвая марка, і абараняеца законам ад злоджыўвальнікаў.

Маркетынг — паводле клясычнага вызначэння, гэта функцыя кіраваныя, якая выяўляе чалавечыя патрэбы і жаданы, прыпянуе прадукты і паслугі для задавальнення гэтых патрэбаў і фармуе трансакцыі, у выніку якіх прадукты і паслугі прадастаўляюцца ў агенцтва, каштоўнае для пастаўшчыка.

Грамадзкім арганізацыям, якія прапануюць людзям пэўныя паслугі альбо пэўную дзеінасць ці нават ідэі, таксама варта вывучаць

ситуацыю, каб ведаць — ці патрэбнае грамадзтву тое, што яны прапануюць, і як зрабіць так, каб ад іх дзейнасьці карысцьць была ўзаемная, бо нават маральнае задавальненне можа быць каштоўнасцю. У дзейнасьці ГА ўжываюцца такія паняцьці, як **сацыяльны маркетынг, маркетынг ідэяў**.

Паблісіці — матэрыялы, атрыманыя СМІ ад зынешніяй крыніцы (прэс-службы ГА, партыі, фірмы), якія выкарыстоўваюцца СМІ, бо зь іх пункту гледжання маюць каштоўную і новую для чытача інфармацыю. Паблісіці — гэта ня той мэтад, якія кантралюеца крыніцай разъмежчэння паведамленняў у СМІ, бо крыйніца ня плаціць за гэта мэдыям.

Паблісіці часта бlyтаюць з платнай альбо “прыхаванай” рэкламай, але важна памятаць, што толькі навіна і цікавасць ёсьць той праўдзівай цаной, якую мае паблісіці.

Мець добрае паблісіці — гэта значыць, што СМІ часта згадваюць вас, ахвотна публікуюць вашыя прэс-рэлізы ці інтэрвю. Працаўцаў у галіне паблісіці (а гэта адна з асноўных задачай прэсавай службы арганізацыі) — значыць рэгулярна ствараць інфармацыйныя нагоды і мець добрыя контакты з мэдыямі.

Пазыцыянаваныне — тэрмін, уведзены амэрыканскімі спецыялістамі маркетынгу Элам Райсам і Джэкам Траутам. Ёта вызначэнне для вашага прадукту (то бок тавару, маркі, фірмы, асобы, ідэі, НДА etc.) асобнага, унікальнага месца ў сувядомасці спажыўца. Асноўныя прынцып пазыцыянаваныне — “пазыцыя” ў галоўах публікі не ствараецца і не будзеца наноў, але абавіраецца на ўжо прывыклае, добра вядомае. Плюс — максымальная прастата вашага паведамлення.

Прыкладамі добра пазыцыянаваных марак могуць быць самаходы: “Вольва” — бясьпека, “Ролс-Ройс” — раскоша, “Мэрсэдэс” — надзеянасць, ці, скажам, палітык Маргарэт Тэтчэр — “жалезная лэдзі”, альбо актор Шварцэнэгер — асілак.

Выдатна, калі брэнд ідэнтыфікуеца з самім прадуктам. Напрыклад, працэс электрафата-

графаваньня выявыў ці тэксту называеца “кэ-раграфія”, ці проста “кэсракс”: “Хегон” — назва фірмы, якая зрабіла гэтыя працэс масава даступным і папулярным.

Прэс-сакратар, прэсавая служба — неабходны элемент у структуре арганізацыі, якая імкненца быць вядомай у грамадстве. Галоўная задача прэс-сакратара — падтрымліваць контакты з мас-мэдиямі дзеля фармавання пазытыўнага іміджу арганізацыі. Галоўная яго стратэгія — стварэнне паблісіці, а асноўныя формы контактаў — прэс-канфэрэнцыі, брыфінгі, прэс-рэлізы, інтэрвю. Каб прэсе было цікава пісаць пра вашу дзейнасць, патрэбныя цікавыя падзеі — **інфармацыйныя нагоды**. Іх стварэнне не залежыць ня толькі ад непасрэднай дзейнасці арганізацыі, але і ад мастацтва прэс-сакратара. Самая незвычайнай акцыя можа быць нікім не заўважанай праз нядбайнасць прэсавай службы, а дробязі часта ўмелася “разъдзымуваюць” у важныя падзеі. У адным з аўтарытэтных падручнікаў па PR заўважана: “*абавязак агентаў па прэсе і рэкламе зводзіцца да прыдумвання разнастайных гісторыяў і падзеяў, якія маглі бы прыцягнуць увагу СМІ і ў выніку адбіцца ў масавай сувядомасці*”. Можа трохі і зашчыра, але...

Рэклама — гэта інфармацыя, што разъмешчаецца ў СМІ відавочнымі спонсарамі, якія аплачвае рэкламны час і месцы. Кажучы шырэй, рэклама — спосаб трансъляцыі інфармацыі праз СМІ і іншыя каналь інфармавання мэтавых аўдыторыяў, якія кантролюеца замоўцам.

Фірмовы стыль — адзінства пастаянных візуальных і тэкстовых элементаў, якое дапамагае ідэнтыфікацыі прыналежнасці да конкретнай арганізацыі. Асноўныя яго часткі: лягатып, сымболіка, сълёганды, пэўныя шрыфты і колеры. Распрацоўка фірмовага стылю — сур'ёзная прафесійная задача, а прыняты стыль неабходна захоўваць, не дапускаючы выпадковых зменаў, іначай яго існаваныне губляе ўсялякі сэнс.

СЫЦІСЛАЯ БІБЛІЯГРАФІЯ ПА ПРАБЛЕМЕ:

- И. Алешина. Паблік рилейшнз для менеджеров. М., 2002
 - С. Блэк. Паблік рилейшнз: что это такое? М., 1990
 - К. Бове, У. Аренс. Современная реклама. Тольятти, 1995
 - Е. Егорова-Гантман, К. Плешаков. Политическая реклама. М., 2002
 - Д. Игнатьев, А. Бекетов, Ф. Сарокаваша. Настольная энциклопедия Public Relations.
 - С. Катлип, А. Центер, Г. Брум. Паблік рилейшнз: теория и практика. М. — С-Пб. — Киев, 2001
 - В. Королько. Основы паблік рилейшнз. М., 2001
 - В. Музыкант. Реклама и PR-технологии. М., 2001
 - Г. Почекцов. Имиджеология. М., 2001
 - Э. Райс, Д. Траут. Позиционирование: битва за узнаваемость. М., 2002
 - W. Budzyski. Public Relations. Warszawa, 2001
- Сярод выданьняў, падрыхтаваных беларускімі НДА, пытаныні PR закранаюцца ў кніжках і брашурах:
- Сувязі з грамадзкасцю ў няурадавым сектары. Асамблея НДА, Інфармацыйна-аналітычны цэнтар НА. Менск, 1999
 - Наш посыпех: зборнік мэтадычных матэрыялаў па кампаніі “Зробім лепш!”. Асамблея НДА. Менск, 2002
 - Дапаможнік грамадзкага лідэра. Цэнтар “Супольнасць”. Менск, 2000

на сябе наглядзі

**добрым контактам НДА і СМИ
перашкаджае нявызначанасьць
абодвух бакоў**

Узаемным крыўдам НДА і СМИ быў прысьвечены ўжо не адзін круглы стол. Пералік прэтэнзій можа цягнуцца гадзінамі, але па сутнасці бакі скардзяцца на адно і тое ж: апанент ня ўлічвае іх асноўныя інтарэсы. Але чаму, скажыце, ён павінен займацца чужымі інтарэсамі за кошт уласных?

Активісты НДА кажуць: прэса і “трэці сэктар” разам будуюць “грамадзянскую супольнасць”, і таму **журналісты павінны** прайўляць пастаянную зацікаўленасць да працы грамадзікіх арганізацый. Прадстаўнікі СМИ мяркуюць, што **НДА зацікаўленыя**, каб пра іх інфармавалі, і таму павінныя падтрымліваць прэсу: прасіць гранты на падпіску для школаў і бібліятэк, выпісваць болей выданняў на сваю арганізацыю, закідаць рэдакцыі лістамі па актуальных пытаннях, а часам — яшчэ і пералічваць рэдакцыям гроши за рэкламу.

Усё гэта — марныя, прынамсі, на бліжэйшыя гады, спадзвесы. Бакі падыходзяць адзін да аднаго з уласнымі інтэрпрэтацыямі крытэрыяў, актуальных у гэтах званых “цывілізаваных краінах”. Самі ж тым часам папросту “выжывают”.

Каб гэты тэкст ня стаўся яшчэ адным сыпісам прэтэнзій — толькі адразу з абодвух бакоў, — паспрабую проста акрэсліць пазыцыі. На ў сэнсе “што апанент павінен рабіць” (ніхто нікому ня вінен, пакуль няма дамовы), а ў сэнсе — на што апанент здolны, а чаго ад яго чакаць ня варта. Кажучы пра СМИ, тут мы будзем мець на ўвазе толькі газеты — але хіба што сытуацыя ў іншых мэдіях ня надта адрозніваецца.

ПРЕСА

Шараговая рэдакцыя — гэта камэрцыйнае прадпрыемства па продажы тэкстаў і рэкламнай плошчы. Увасабляць нечыя ідэальныя памкненыні журналісту не сціпшаюцца. Так, у пабудове “грамадзянскай супольнасці” прэса адыгрывае нейкую ролю, але яе трэба разглядаць хутчэй як пабочны прадукт прафэсійнай зацікаўленасці журналісту ў свабодзе выказвання і стварэння артыкулаў, на якія адгукненца аўдыторыя.

Выступаць рэкламадаўцамі большасці НДА не выпадае, таму застаецца даводзіць, што інфармацыя пра іх дзейнасць можа зацікаўіць аўдыторыю СМИ. Апошнюю ў рэдакцыі ўвасабляюць самі журналісты — рэдактар, які дае зго-

Марына Куноўская,
журналістка, сябра каардынацыйнай
рады РГА “Жаночы адказ”

ду на публікацыю артыкула, і рэпартэр, які можа яго напісаць. Каб атрымліваць рэгулярную інфармацыю пра сваю дзейнасць у канкрэтным СМИ, трэба абудзіць цікаўнасць гэтых персонаў.

На меркаваныні рэдактара ўплываюць яго асабісты досьвед, лісты чытачоў і дадзеныя анкетных апытанняў. З-за слабога веданняння сацыялагічнай мэтадалёгіі большасць кіраунікоў рэдакцыяў лічыць зъмешчаную ў газэце анкету надзейным вымяральнікам настрою грамадства. Яшчэ лепшы паказынік поспеху — водгук на публікацыю артыкула, які прыходзіць у газэту па пошце, e-mail ці хаяць б па тэлефоне.

Разумею, што заклік “пішыце ў рэдакцыю лісты з пытаннямі пра “трэці сэктар” наўрад ці натхніе. Але... Калі вы рассылаеце прэс-рэліз, пакажыце яго хоць аднаму “неасацыяванаму” грамадзяніну і запытайцеся, пра што новае ён даведаўся з паведамленнем. Калі ў вас ёсьць свой бюлётэнь ці электронная рассылка, прапануйце яе і рэдакцыям, і асобым зацікаўленым журналістам. Калі да вас трапіць выпуск газэты з анкетай для чытачоў — не пашкадуйце трох хвілінай, запоўніце купон. Калі ў газэце выйшла публікацыя па актуальнай для арганізацыі проблеме — выкажыце сваё меркаваныне рэдактару хаяць б па тэлефоне ці завітайце на сайт газэты і пакіньце водгук.

Рыхтуючы зварот да інстанцыяў ці грамадзянай, зрабіце копію для прэсы. Але не чакайце, што нехта з журналістамі адразу ж кінецца вырашаць вашыя праблемы. Так здарaeцца толькі тады, калі сытуацыя не банальная, калі нейкі рэпартэр якраз знаходзіцца ў пошуку тэмы, а журналісцкае расcыльданье ня зойме шмат часу. Звычайна ж вы проста забясьпечаваеце пастаянную інфармацыйную плынню, якая “точыць камень”. Аднаму знаёмаму рэдактару, які асабіста не любіць футбол, спатрэбіліся тры гады, каб пачаць друкаваць нейкую інфармацыю пра гэты від спорту. Цігам усіх гэтых гадоў яго настойліві супрацоўнік нагадваў пра тэму на кожнай плянэрцы.

З рэпартэрам паразумецца прасьцей. Ён не павінен думаць за ўсю аўдыторыю, яму проста трэба штотыдзень здаць у друк два-тры артыкулы і некалькі дробных нататак.

Шлях да сэрца рэпартэра ляжыць праз адкрытасць, інфармаванасць і пунктуальнасць. Калі вы можаце хутка адказваць на пытаныні, што датычачца вашай сферы



IREX/Promedia

дзейнасыці, па тэлефоне (а не падчас асабістай сустрэчы праз тыдзень). Калі ў вас ёсьць тэлефоны экспэртаў у значных для грамадзкасці сферах і вы не хаваецце іх ад прэсы (экспэрт — ня толькі прафэсар паліталёгіі, але і школьная настаўніца, калі яна ня вельмі баіцца адміністрацыі школы). Калі вы адгукаецеся на паведамленыне пэйджэра на працягу пайдзіны. Калі вы памяркоўна ставіцеся да ўласных меркаваньняў рэпартэра. Калі вы ня лічыце, што журналіст — гэта яго выданыне і прасьцей за ўсё “наехаць” на рэпартэра праз рэдактара (дарэчы, людзей, якія хочуць зразумець проблему дэталёва, лепш шукаць сярод фрылэнсэраў¹). Калі вы не імкнёцеся прыніць у сваіго суразмоўцы-журналіста іспыт па ўласнай спэцыялізацыі (журналіст — прафесіянал у пастаноўцы пытанняў, але ня знаўца ва ўсіх сферах навукі, мастацтва і тэхналёгіяў).

Насамрэч, усе складнікі ўзаемаразумення з журналістамі падпадаюць пад базавыя прынцыпы дзейнасыці НДА: адкрытасць, адказнасць, павага да асобы і сацыяльнага атачэння.

Ёсьць рэчы, якія ад СМІ атрымаць амаль немагчыма, нават пры добрых узаемаадносінах з журналістамі.

1. Нельга прымусіць выданыне, арыентаванае на шырокую аўдыторыю, пісаць пра мерапрыемствы кшталту трэнінгаў і сэмінараў. Каб назва сэмінару зьявілася ў прэсе, трэба зацікаўіць журналісташу занатоўкамі, зробленымі вамі падчас мерапрыемства, па “мэтовых групах” (вядома, гэта не маладыя лідэры НДА, а, напрыклад,

беспрацоўныя жанчыны ці маладыя наркаманы). Альбо разам з журналістамі запрасіць на сэмінар досыць інфармаванага эксперта і адвесыці на яго выступ больш часу, чым для інтэрактыўных гульняў: эксперт павінен казаць не пра мэтады грамадзянскай адукацыі, не пра становішча сацыяльнай дапамогі ў Германіі, а пра айчынныя рэаліі.

2. Нельга прымусіць журналістаў пісаць пад дыктоўку. Цэнзура забароненая законам “Аб друку”, і афіцыйная асoba (г.зн. і кіраунік, і прэс-сакратар НДА), якая патрабуе артыкул для прагляду перад публікацыяй, учыніе крымінал. Прыватная асoba можа клапаціца пра захаваныне прайвэсі² — але падставы для хвалаўваныя журналісту трэба патлумачыць. Калі той “не зразумеў сутнасць” вашага мерапрыемства — гэта вы яе не данесылі (не падрыхтавалі добрая прэс-рэлізы, запрасілі прэсу на непрымальная дубгі час і г.д.). Трэба патрабаваць дакладнасці ў цытаваныні і ў фактах. Вядома, журналісты (ня толькі рэпартэры, але і сакратарыят, і рэдактар), як і ўсе людзі, часам памыляюцца. Да дробных недакладнасцяў стаўцеся памяркоўна, калі яны значныя — падавайце ў суд. Досьвед усталяваныя больш празрыстых адносінаў з дапамогай судоў паспрыяне грамадзянскай адукацыі абодвух бакоў.

3. Нельга прымусіць журналіста працаваць у выходныя дні. Так, ёсьць рэпартэры-працаголікі і рэдактары-эксплюататары. Але ўсё ж такі журналістыка — не грамадзкая актыўнасць, а прафесійная дзейнасць, на якую распаўсюджваюцца нормы працоўнага заканадаўства і кан-

сттыуцыйнае права на адпачынак. Не зьдзіўляйцеся, калі на суботнія прэс-канфэрэнцыі прыходзяць адзін-два журналісты, а прапанова “убачыць увесь працэс” мерапрыемства працягам у трох дні не выклікае ў рэпартэра захапленыня. За тыдзень ён мусіць напісаць ня толькі пра вас і, пажадана, не за кошт выходных.

ГРАМАДЗКІЯ АРГАНІЗАЦЫІ

НДА — не камэрцыйныя фірмы, і таму плаціць за рэкламу звычайна ня могуць. НДА ня маюць і невычэрпных “чалавечых рэсурсаў”, таму заяўкі на гранты іх сябры паспяўваюць пісаць толькі дзеля падтрымкі дзейнасці самой арганізацыі, а не незалежнай прэсы. Каб ажыццяўіць праект па падпісцы на газэты за кошт фундатараў (у што верыцца зь цяжкасцю), журналіст павінен сам прыйсьці ў НДА і заняцца ўсімі працэдумамі.

Шараговы чалавек з НДА прыйшоў у “трэці сэктар”, каб зьмяніць сывет да лепшага. Ён сапрауды нярэдка працуе бясплатна ці за мізэрныя гроши і не разумее, чаму астатнія не ацэньваюць яго подзывігі. Вядома, актыўіст НДА мае ўзнагароду — захапляльныя трэнінгі, асэнсанаваныя волны час, шыроке кола знаёмаўстваў, усьведамленыя сваёй грамадзкай запатрабаванасці. Але гэтага яму мала: ён лічыць сваю задачу сацыяльна значнай і ўпэўнены, што кожны сувядомы чалавек павінен падтрымаць яго калі не грашыма, то валянтарскай працай. У гэтym ёсьць элемент неадэктватнасці, але трэба яго ўлічваць.

Калі вы хочаце вярнуць свайго суразмоўцу з НДА да рэальнага жыцця, лепш карыстацца эканамічнымі аргументамі. Маўляй, “я атрымліваю свой заробак за тое, каб кожны тыдзень запаўняць дзве старонкі фармату А3 тэкстамі, якія прачытае ў лепшым выпадку 30% аўдыторыі выданья. Вы можаце даказаць, што ў праблему абароны хатніх жывёлаў уцягнутыя 30% чытаць аўдыторыі?” Бадай што пытаньне будзе рытарычным — на сацыя-

лягічныя аптытаныні ў НДА, як і ў вашай рэдакцыі, грошай няма.

Але ня варта ўспрымаць актыўісту НДА толькі як перашкоду прадуктыўнай працы. Менавіта “трэці сэктар” мае найбольш шырокія і неабязяжаныя службовай гіерархіяй контакты са спэцыялістамі ў самых розных галінах. І тыя спэцыялісты могуць апісваць сітуацыю ў важных для грамадзянаў сферах даволі нетрывіяльна. У “трэцім сэктары” ня надта шмат статыстыкі і дакладна занатаваных жыццёвых гісторыяў, але ёсьць назіраныні і меркаваныні, што могуць паширыць кругагляд чытача, выхады на тыя групы грамадзянаў, зь якімі амаль немагчыма знайсьці контакт афіцыйным шляхам. У НДА працуець “гаравая лінія” і “грамадзкія прыёмныя”, дзе збораюцца і сыштэмайзуюцца рэаліі жыцця. У НДА сапрауды больш адкрытыя, чым у іншых сферах, і таму каментар на складаную тэму прасьцей за ўсё атрымаецца тут.

Праўда, актыўісты грамадзкіх арганізацыяў часам самі ня ведаюць, якімі багаццямі валодаюць. Інны запрашаюць вас на бясконцыя трэнінгі зь незразумелымі назвамі і забываюць адзначыць, што сярод удзельнікаў мерапрыемства будзе жанчына, якая будзе прытулак для непаўнолетніх, а сярод выкладчыкаў — мужчына, што зборае дадзеныя па сексуальнай эксплюатацыі падлеткаў. Дык запытайцесь самі, з кім на гэтym мерапрыемстве можна паразмайляць пра рэальнае жыццё.

Каб знайсьці паразуменіне з НДА, асаблівых намаганій ў прыкладаць ня трэба. У “трэцім сэктары” радыя кожнаму, хто цікавіцца яго дзейнасцю. Праўда, пры контактах часам узынікаюць перашкоды. У нейкай арганізацыі зусім няма штатных супрацоўнікаў, і дамаўляцца пра сустрэчу трэба на працягу месяца; лідэр другой замест таго, каб даць адказ на кароткае пытаньне, датычнае рэгіянальнага жыцця, ладзіць для вас трохгадзінную экспкурсію па горадзе, удзельнікі трэцяй пачынаюць упарты патрабаваць, каб іх меркаваныні выклалі абсалютна поўна, у трох артыкулах з працягам, яшчэ нехта тэлефануе вам і гадзіну абураеца загалоўкам ці фатадзымкам, які выбірапі ня вы. Эта — ад кепскай інфармаванасці пра спэцыфіку вашай працы і невысокага ўзроўню грамадзянскай адукацыі саміх актыўістаў. Проста не забывайце казаць пра ўласныя інтарэсы, тлумачыць асаблівасці сваёй дзейнасці — ад такой адкрытыасці выйграюць фактчычныя памылкі, калі яны здараюцца: у большасці чытачоў гатоўнасць газэты рабіць удакладненні выклікае толькі павагу, а ва ўзаемадносінах са сваімі героямі вы такім чынам прадухіляеце спробы цэнзуры.

НДА вельмі ня любяць, калі іх абзываюць “грантасосамі” і зайдзросціць “грантавым” заробкам. Зайдзросціць тут звычайна няма чаму. Задаволены выгляд актыўісту — вытворны ад ладу жыцця, а не ад яго ўзроўню. Так, часам яны ездзяць за мяжу, добра валодаюць ангельскай мовай, маюць сяброў па ўсім сьвеце. А галоўнае — ведаюць, што зьмены ў тваім лёсе залежаць толькі ад цябе самога. Этаму можна зайдзросціць, але хто перашкаджае далучыцца?

ЗАЎВАГІ

¹ Фрылёнсэр (*freelancer*) — прафэсійны журналіст, які працуе без пастаянных працоўных дамоваў з канкрэтным наймальнікам. Фрылёнсэр адрозніваецца ад пазаштатніка (гэта звычайна аўтар, які атаясамлівае сябе зь нейкім выданьнем, але на дадзены момант ня змог трапіць у штат) і стрынгера (для яго журналістыка — не асноўная праца: ён забясьпечвае свой заробак іншым родам заняткай, але час ад часу дасылае нататкі ў СМІ).

Журналісты-фрылёнсэры звычайна спэцыялізуюцца больш глыбока, бо абраўлі менавіта незалежную кар'еру, каб мець час для значных і цікавых для сябе тэмаў, каб павышаць прафэсійнае майстэрства, а ня ўзорвіць пасады.

² Прайвэсі (*privacy*) — літаральна “прыватнае жыццё”. Уласнікае кожнаму чалавеку пачуцьцё асабістай аўтаноміі, клопат пра сваікоў і сяброў, жаданыне захаваць прафэсійны імідж і павагу да фактаў сваёй біяграфіі.

прэс-рэліз: ньюансы ёсьць

Леў Мікалаевіч Талстой, калі казаў пра плён працы пісьменніка, любіў чытаваць французскае выказванье: "Твор — гэта ліст, зьвернуты да ўсіх невядомых сяброў". Расейскі клясык такім чынам зьвяртаў увагу на тое, што тэкст — не самамёта, а сродак сувязі з чытаем.

У ня меншай ступені гэтае выказванье адносіца і да прэс-рэлізу — спэцыяльных тэкстаў, створаных для паведамлення журналістам якой-небудзь важнай інфармацыі. Таму трэба пазбягаць вычварнай мовы (і шрыфту), жаргону; неабходна даваць вызначэнны тэрмінаў, называць поўныя пасады і прозывішчы, імёны, імёны па бацьку асобаў, што ўзгадваюцца ў тэксьце.

Паведамленне для прэсы звычайна робяць на афіцыйным бланку, дзе ўжо прысутнічаюць рэквізыты арганізацыі, што дае магчымасць журналістам зьвярнуцца да першакрыніцы для ўдакладнення інфармацыі. Разам з тым правілам добра гону зьяўляецца дадатковое пазначэнне каардынатаў асобы, адказнай за сувязь з прэсай. У нашых умовах трэба выкарыстоўваць афіцыйны бланк, дзе пазначаная назва арганізацыі на беларускай/расейскай і ангельскай мовах — гэта дапамагае пазбегнуць памылак пры транслютарыі на пазначаныя мовы. Для арганізацыяў, якія маюць адносины да неангельскамоўных дзяржаваў, натуральна зъмяшчэнне іх назваў у арыгінальным напісаныні.

Па сваёй сутнасці паведамленні для прэсы мала чым адрозніваюцца ад кароткай інфармацыі (нататкі) — яна найбольш часта выкарыстоўваецца рэпартэрамі. Як і часопісныя артыкулы, паведамленне мусіць адказваць на 5 пытанняў: хто, што, калі, дзе і чаму. Аднак калі абавязковай умовай прэс-рэлізу зьяўляецца ляканічнасць (агульнаўпрынятая, што тэкст не павінен перавышаць п'яці строфаў стандарту A4), то памер журналісцкага матэрыялу так жорстка не рэгламентаваны.

Журналісты абавязаныя адлюстроўваць меркаваныя розных бакоў. Асноўным жа абавязкам прэс-службы зьяўляецца правядзенне генэральнай лініі сваёй арганізацыі. Гэтаму садзейнічае выкарыстанне ў тэксьце афарыстычных выказванняў кіраўніка арганізацыі. Задача супрацоўніка прэс-службы — інтэрпрэтацыя тых ці іншых фактаў у патребным для арга-

Паўлюк Быкоўскі,
загадчык аддзелу грамадзка-
палітычнай інфармацыі
штотыднёвіка
"Беларускій рынок"
bykowski@br.minsk.by



нізацыі речы. При гэтым любое выказанае меркаванне мусіць быць аргументаванае.

Карысць зьяўляеца сціплае выкарыстаныне статыстыкі і іншых лічбавых дадзеных. Рэкамэндуецца адбіраць асноўнае і зъмяшчаць у пачатку тэксту. Калі ёсьць неабходнасць у выкарыстанні дадатковых дадзеных, іх у выглядзе даведкі лепш зъмяшчаць у дадатку. Прафесійныя журналісты не даюць толькі голыя лічбы, а прыводзяць іх у параўнанні. Гэта будзе плюсам і для складальнікаў прэс-рэлізу. Каб зрабіць інфармацыю больш зразумелай і цікавай, трэба тлумачыць, што тыя ці іншыя лічбы абазначаюць.

Дзелавым навінам, якія наўпростава ці ўскосна ўтрымліваюцца ў прэс-рэлізе, трэба надаваць "чалавече аблічча", г.зн. указваць, які ўплыў падзея акажа на жыццё людзей. Аўтар павінен папярэдне адказаць на журналісцкае "ну і што?". Вельмі часта якая-небудзь рэкламная навіна не ўспрымаецца як такая, калі падаецца ў цікавым кантэксце, дзе падкрэсліваецца, што яна адлюстроўвае агульныя тэндэнцыі, якія адбываюцца на рынку.

Амаль заўсёды ў паведамленні для прэсы неабходнае выкладаныне гісторыі пытання. Дзякуючы гэтаму тэкст робіцца больш цікавым, і яго чытак міжволні падзяляе цікавасць аўтара, становіцца на яго пазыцыю пры ацэнцы складаных ці працяглых па часе падзеях.

Вядома, што правілы працы журналістай за-бараняюць ім абмяжоўвацца перадрукой тэксту прэс-рэлізу. Зыходзячы з гэтага, прэс-служба павінна раней вырашыць, якія факты трэба "скарміць" кожнаму журналісту "ексклюзіўна", а таксама якое вуснае суправаджэнне неабходнае пісьмоваму паведамленню для прэсы.

Беларускій Рынок

зробім лепш!

“ЗРОБІМ ЛЕПШ!” — СЪНЕЖАНЬ 2002

У мінулим нумары “Бюлетэня” мы надрукавалі прапанову Экспэртнай групы Выканайчага бюро па правядзеныні каляднай акцыі “Зробім лепш!”. Хоць акцыя ня мела такога размаху, як гэта было мінулим лётам, але пазытыйных эмоцыяў прынесла ці ня столькі ж. Унізе мы зъмяшчаем толькі невялічкую частку рапартаў ад грамадzkіх організацыяў, якія “зрабілі лепш” са святым Міколам.

Вам жа, паважаныя чытачы, нагадаем, што 14 лютага плянунеца паседжаныне круглага стала па правядзеныні другой нацыянальнай кампаніі “Зробім лепш!”. Падрабязнасці — на апошній старонцы.

“КАЛІ ДРЭННА, ТРЭБА РАБІЦЬ ЛЕПШ”

Добры дзень, шаноўная рэдакцыя “Бюлетэня” Асамблеі!

У пераднавагоднім нумары вучні 9-й клясы Глыбоцкай сярэдняй школы № 3 прачыталі інфармацыю-прапанову аб правядзеныні акцыі “Зробім лепш!” і з задавальненнем вырашилі правесыці яе ў сваёй школе для вучняў пачатковых клясаў.

Ад сацыяльнага пэдагога даведаліся, колькі школьнікаў сярод вучняў пачатковых клясаў жывуць у малазабясьпечаных сем'ях. Рэальна разлічыўшы свае сілы, вырашилі правесыці на вагоднія ранішнікі для першакласнікаў. Падарункі рыхтавалі ўсе разам: прынослі, што маглі — кніжкі, сшыткі, цацкі, цукеркі, яблыкі.

Наладзілі для дзяцей гульні, конкурсы, паклікали Дзеда Мароза са Сынягуркай ды казачнымі героямі і завяршылі съвята, пачаставаўшыся пірагом, што съякла Таня Стоцік, з гарбатай і цукеркамі.

Трэба было бачыць, зь якім задавальненнем дзевяцікласнікі рыхтаваліся да акцыі і як яе праводзілі. Для іх гэта было сапраўднае съвята: зрабіць лепш тым, хто живе побач.

Хацелася б пералічыць самых актыўных удзельнікаў акцыі: Таня Стоцік, Надзея Радзько, Дзіна Папко, Тацяна Атволка, Іна Протас, Марына Плескачэўская, Алена Пачонка, Ірына Сівіцкая.

Радуе тое, што дзеці не ачарсьцівелі душой, не паддаліся настрою, што, здаецца, праста “лунае” ў паветры — “усё дрэнна”. Калі дрэнна — трэба рабіць лепш.

Акцыя дае магчымасць адчуць, што палепшыць жыццё — у сілах кожнага, хто хоча гэтага, і радасць можна адчуць ня толькі калі нешта атрымліваеш, але і калі нясеш дабро іншым, адчуць сябе не ляжачым камянём, а жывым ручаем.

Урэшце, прымянењне сваім сілам можна знойсці дзе заўгодна.

Так што дзякуюм за цудоўную падказку. Засталося яшчэ заахвоціць вучняў іншых клясаў і іншых школаў у правядзеныні падобных мерапрыемстваў.

Тацяна Барткевіч,
старшыня Глыбоцкай
райённай арганізацыі ТБМ

Для дабрачыннага грамадзкага аўяднання “Подснежник” (Мачулішчы) стала добрай традыцыяй 25 сънечня, на Каляды, віншаваць сваіх маленьких сяброў — дзяцей з аблежаванымі фізычнымі магчымасцямі.

Сябры арганізацыі і валянтары ўжо за месяц пачалі рыхтаваць калядныя падарункі. Казачныя валізкі Дзеда Мароза дзеці шылі самі, гатаксама як і чаравікі-скараходы. У іх Дзед паклаў салодкія падарункі, і разам са Сынягуркай ды съвітай наведалі кожнага маленъкага сябра арганізацыі. Малыя чыталі вершы, дапамагалі Дзеду Марозу съпяваць песні, паказвалі свае малюнкі, дзе адлюстраваныя іх запаветныя мары.

Вялікую дапамогу ў арганізацыі акцыі аказалі навучэнцы сярэдняй школы пасёлку Мачулішчы, якія падрыхтавалі для дзетак-інвалідаў мяккія цацкі.





НАДЗВЫЧАЙНАЕ здарэньне

нацыянальнага маштабу

"вінавайца" — пяціклясьніца **Марыля Караблькова**

Ільля Заранок

Зды́мкі:
Анатоль Кляшчук,
"Наша Ніва".

Ужо пяты месяц у невялічкім усходнебеларускім мястечку адбываецца падзея агульнанацыянальнага маштабу — у Горках сям'я Карабльковых патрабуе беларускамоўнага навучаньня для дачкі Марылі, якая ня хоча хадзіць у расейскамоўную школу.

МАРЫЛЯ І "НЕСЬЦЕРКА"

Гісторыя, насамрэч, пачалася ня ўчора і нават ня пять месяцаў таму, а яшчэ ў 1999 годзе. Тады Марыля Караблькова павінная была пайсці ў першую клясу. Здаўшы сумоё ў горацкую гімназію №1, дзяяўчынка атрымала права навучацца ў прэстыжнай "разывіваючай клясе". Аднак бацькі хацелі, каб дачка вучылася па-беларуску (а ў гімназіі клясы не пераводзілі на "мову" нават у часы беларусізацыі пачатку 1990-ых), і яны аддалі яе ў суседнюю школу, каб ужо там была магчымасць атрымаць веды так, як гэтага хацелася.

Першую клясу, хаця і не безь перашкодаў, тады далі. (Маці Марылі — Ірына Караблькова — праста заявіла, што калі клясы ня будзе, дык навучаць дачку яна зможа і дома, бо сама зьяўляецца настаўніцай.) Цэлія 2 гады Марыля вучылася на роднай мове, праўда, індывідуальна — у горадзе не знайшлося жадаючых. "Менавіта тады і зьявілася задума выдаваць для школьнікаў дзіцячую газетку, каб дзеци трохі пачапі хінуцца да роднай мовы, — распавядае Ірына. — Тады я ня ўдзельнічала ні ў якіх грамадzkіх аб'яднанынях і ня ведала нават, як усё трэба было пачынаць".

Газета выходзіла невялічкім накладам і распаўсюджвалася толькі ў Горках. "Несъцерку" (а менавіта так назвалі газету) рыхтаваў зусім маленечкі калектыв. Але потым выданьне зарэгістравалася, у яго зьявілася сталае і даволі шырокое кола чытачоў. Амаль усе матэрыялы рыхтаваліся з дапамогай дзіцячых ліставанняў — артыкулы, навіны, алавяданыні, казкі, крыжаванкі, показкі. Дома ў галоўнага рэдактара "Несъцеркі" тых лістоў і зараз яшчэ захоўваецца некалькі сотняў. "Дзякуючы такой падтрымцы мы змаглі перарадысці ў рэспубліканс-

кую газету з даволі вялікай падпіскай, — працягвае распавядаць Ірына. — Але калі б не Марыліна беларускамоўнае навучаньне, "Несъцерка" не было бы зараз увогуле".

ПРЫГОДЫ МАРЫЛІ Ў КРАІНЕ

Індывідуальнае навучаньне для Марылі скончылася пасля другой клясы — зноў пачалася доўгая аблога. Калі ж надыйшоў час з пачатковага навучаньня пераходзіць у пятую клясу, у сям'і было вырашана авесыці школе байкот. "Ня вырашылі праблему за два гады, значыць, не зразумелі адразу, што для нас гэта ня жарты, — кажуць бацькі Марылі. — Мы і на рээрэндуме галасавалі супраць дэзвюхмоўя і вынікі яго лічым несапраўднымі. Да таго ж, гэта канстытуцыйнае права — атрымліваць веды на роднай мове, таму і вырашылі больш у школу не хадзіць".

Зь першага верасьня 2002 году Марыля не зьяўлялася ў школу. Першымі, хто на гэта адреагаваў, былі дзеци. Яны некалькі разоў бачылі, як Марыля прыносіла ў школу "Несъцерку", але на заняткі не завітвала. Да дырэктара інфармацыі патрапіла ад карэспандэнта "Радыё Свабода". Тады першая асoba школы заявіла, што пра падзею нічога ня ведае, засумніваўшыся ў сапраўднасці інфармацыі. Менавіта журналісты і іх актыўны ўдзел у гісторыі галоўным чынам і рухалі справу з самага пачатку.

Па ОНТ двойчы паказвалі рэпартаж пра падзеі ў Горках, дзе выказваліся думкі ўсіх бакуў. Пасля гэтых інтэрвю пра праблему ведаў увесь горад: пра Марылю і яе бацькоў расказвалі на вуліцах і ў чэргах, на пералынках і нават у студэнцкіх курылках. У Міністэрства адукацыі былі накіраваныя запыты ад газеты "Звязда" і ад "Комсомольскай правды в Беларуссии". "Наша ніва" ўвогуле авесыціла цэлую акцыю салідарнасці з герайчнай дзяяўчынкай. "Эта і зразумела: для СМІ наш учынак — сэнсацыя, — мяркую тата Марылі Віктар Карабльковіч і дадае: А вось для большасці грамадzkіх організацый, на жаль, беларуская мова не зьяўляецца каштоўнасцю, таму нас амаль не падтрымала

дэмакратычна супольнасьць. Лепшай падтрымкай быў б заявы палітычных і грамадзкіх дзеячоў з патрабаваннем беларускамоўнага навучаньня для іхных дзяцей".

А падтрымка неабходная, асабліва зараз, калі падзеі пачалі разъвівацца на ў лепшы бок.

ДЗЕЦІ - ЗА БАЦЬКОЎ, БАЦЬКІ - ЗА ДЗЯЦЕЙ

Напрыканцы мінулай восені прадстаўнікі Аддзелу адукациі сабралі ў чацвертай школе (той самай, дзе навучаецца Марыля) бацькоўскі сход, які, на думку Каральковых, па сутнасьці ператварыўся ў "бацькоўскі суд". Сход, па задумцы дырэктара, мусіў быў высыветліць, ці існуе ў мамаў і татаў жаданьне навучаць сваіх дзетак па-беларуску. Але ўсё атрымалася наадварот. Нягледзячы на тое, што на сустрэчы выступалі выкладчыкі Магілёўскага пэдуніверситету і Беларускай дзяржаўнай сельгасакадэміі, прысутныя бацькі амаль нікога ня слухалі, адстойваючы толькі сваю думку: па-беларуску вучыцца нельга, а калі і можна, дык толькі ў вёсцы. "У вёску мы не паедзем, — кажа Ірына, — яшчэ з савецкіх часоў у нас засталася кепская спадчына ў выглядзе нізкага ўзоруно "негарадзкой" адукациі. Ды і чаму, калі мы хочам вучыць дачку на роднай мове, трэба абавязкова кудысьці з'яжджаць?" "Зъехаць — значыць пакінуць усё так, як ёсьць", — съцвярдждае Віктар Каралькоў.

Такая пазыцыя не магла ня выклікаць рэакцыю ўладаў. Спачатку Каральковых паспрабавалі прыцягнуць да адказнасці, маўляў, бацькі забараняюць дачца атрымліваць сярэднюю адукацию, што з'яўляецца парушэннем Закону аб правах дзіцяці. Пасьля выклікалі на камісію аб адміністрацыйных правапарушэннях.

Каб давесці, што бацькі ня проста трymаюць дзіця дома, а яшчэ і даюць адукацию ў хатніх умовах, Марылі давялося здаць іспыты за першую чвэрць. Адзнакі па асноўных прадметах (мовах і літаратуры, фізкультуры ды матэматыцы) аказаліся самымі высокімі, хаця давялося здаць за тры дні адразу сем іспытаў, што не практикуюцца нават у беларускіх ВНУ.

НЯМА ВЫЙСЬЦЯ?

Са студзеня 2003 году Марыля Каулькоўска, якую калядная "Комсомольская правда в Белоруссии" назвала дзяўчынкай года, пачала хадзіць толькі на тыва заняткі, якія выкладаюцца па-беларуску. Па астатніх навуках РАНА абавязала школу ладзіць для Марылі штотыднёвую кансультацыю ў межах 4 гадзінай на роднай мове. Сям'я абрала матэматыку, гісторыю і "сусьвет". "Гэта было проста неабходна, каб абараніць дачку ад далейшых іспытаў, — тлумачыць гэтую ситуацыю Ірына. — Ніхто ж зе аднагодкаў не здае іспыты ў канцы чвэрці, а ёй даводзіцца, бо не наведвае заняткай. Цяпер гэта праблема, спадзяемся, будзе знятая".

Як распавядае сама Марыля, у свой "новы" першы дзень вучобы яна амаль ні з кім не размаўляла. Зараз дзяўчо наведвае заняткі не са сваімі быўлімі аднакляснікамі — у новай клясе яна амаль нікога ня ведае. Але аднагодкі, якія амаль што ўсе бачылі яе па тэлевізоры, самі ідуць на контакт, які часам пачынаецца прыблізна такою фразай: "А твой тата разам з майм вучыўся".

І ўсё ж на гэтым змаганьне за мову ня будзе скончанае. "Пытаньне ня вырашанае, дачка фактывна працягвае навучацца дома, — съцвярдждае Віктар Каулькоў. — Мы працягваєм змаганьне за нашу агульную нацыянальную каштоўнасць — беларускую мову — і не саступім ні на адзін крок". "Мы папярэдзілі мясцовыя ўлады, што такая схема нас не задавальняе, — дадае Ірына. — Загадчык РАНА паабяцаў, што Аддзел адукациі будзе працягваць працу па адкрыцці беларускай клясы".

І сапраўды, у РАНА абяцаюць адкрыць нулявую клясу ў трэцяй школе Горак, а з Марылінай пятай будуць яшчэ "думаць". Выдае на тое, што гісторыя будзе мець працяг і ў наступным навучальным годзе. І як інакш? Цяперашняму кіраўніцтву краіны такія праівы патрыятызму — як крывавы мазоль, і мясцовыя чыноўнікі разумеюць, што вырашэнне праблемы мовы хаваецца зусім не ва ўладных калідорах Горацкага райвыканкаму.



ДЗІРКІ Ў СЬВЯДОМАСЬЦІ НОМО SAPIENS

Юрась Сыцяпанаў

*спрабуе цыраваць віцебскае
ГА "Сябры жывёлаў"*

Калі б у сьвет калі-кольвек зьявілася "Анталёгія чалавечай банальнасці", то фраза "Беражыце прыроду-маци" заняла б у ёй пачэснае месца. На жаль, далей за артэкуляваныне такога кшталту "пэрлай" нашае грамадства ў абароне навакольля не ідзе. Не хапае ці то сілаў, ці то часу, ці то жадання.

Сябры віцебскага дабрачыннага грамадзкага аб'яднання "Сябры жывёлаў" цягам трах гадоў спрабуюць знайсьці і першае, і другое, і трэцяе, каб справа абароны жывёлай зрушылася зь мёртвай кропкі, прынамсі, у асобна ўзятым горадзе. Вынікі працы шакуць непадрыхтаваных — чаго варты прытулак для жывёлаў, пабудаваны сіламі арганізацыі ў горадзе!

Наш карэспандэнт Юрась Сыцяпанаў сустрэўся са старшынём грамадзкага аб'яднання "Сябры жывёлаў" Наталіяй Сыпрыдо-навай.

— У маленстве чалавек глядзіць на жывёлаў, прыроду і ў цэлым на акаляючы сьвет пышотным, чыстым, адкрытым позіркам. Але ў шалёнім тэмпе дарослага жыцця такое ўспрыманьне некуды зынікае...

— Большасць людзей нават не задумвалася, ці правільна мы жывем, як чалавецтва абыходзіцца з прыродай і куды з такім адносінамі мы зойдзем. Нават парламэнтары не разажаюць пра гэта.

Немагчыма пабудаваць дэмакратычны лад у грамадзстве, якое зынішчае прыроду, разбурае навакольнае асяродзьдзе, забівае жывёлаў і абліслютна не разумее, што гэта дрэнна.

У Вялікабрытаніі, Нямеччыне ды іншых заходніх краінах існуе строгая прававая абарона жывёльнага сьвету. Яна выхоўвае пачуцьцё адказнасці ў адносінах да братоў нашых меншых. А ў айчынным заканадаўстве, у нашай прававой сьвядомасці ёсьць вялікая дзірка. Мы імкнемся яе запоўніць, каб беларусы адчуваілі большую адказнасць за прыроду.

— І з тae прычыны вы заняліся прыватным праяўленнем такой адказнасці — абаронай жывёльнага сьвету?

— Яшчэ ў дзяцінстве, калі я бачыла няшчасную бяздомнную жывёлу, якая стаяла на марозе, і ведала, што дамоў яе прывесыці не могу, я разумела — так быць не павінна. Калі ў юнацтве вывалаў ў вёсцы і бавілася зь ягняткамі ці трусянітамі, а потым іх мяса нас прымушалі спажываць, мяне працінала думка, што я не могу іх есці. Мяне дакарала сумленье. Я падзічачы шукала рашэнне праблемы бяздомнных жывёлаў: прасіла бацькоў прывесыці бадзяжнага сабаку да нас дамоў ці сагрэць бяздомнае кацяня.

Неразуменне, чаму так адбываецца ў гэтым

съвеце, у 23 гады вылілася ва ўсьведамленыне таго, што неабходна нешта рабіць. З таго часу я займаюся абаронай жывёльнага сьвету.

Пазнаёмілася з аднадумцамі. Сталі дапамагаць бяздомнім жывёлам. Аднак неўзабаве мы зразумелі, што трэба пастаянна супольна працацца. Так і стварылі грамадзкое аб'яднанне "Сябры жывёлаў".

— "Сябры жывёлаў" хутка заваявалі аўтарытэт сярод гараджанаў. У складзе вашай арганізацыі — вядомыя ў Віцебску людзі.

— Я паважаю людзей з актыўнай жыцьцёвой пазыцыяй. Мне не падабаюцца тыя, хто на кухні рэжа праўду-матку, а калі выходзіць з кватэры — майчыць. Каля сябе я стараюся зьбіраць шчырых, прыстайных, інтэлектуальна развітых людзей. Яны мусяць мець пачуцьцё адказнасці за свае слова і справы.

Мне вельмі прыемна кантактаваць зь людзьмі, зь якімі я працую. Яны энтузіясты. Прапаноўваюць новыя ідэі, цікавыя праекты.

Паказальна, што да праблемы абароны жывёльнага сьвету звязаныя ці не толькі простыя людзі. У складзе нашай арганізацыі шмат вядомых у Віцебску і за яго межамі людзей: кіраўнік абутковага прадпрыемства "Белвэст" Ларыса Кузьняцова, дэпутат гарсавету Галіна Барэйка, дырэктар Арт-цэнтра Марка Шагала Людміла Хмяльніцкая...



— Грамадзкая праца "Сяброў жывёлаў" амаль адразу вышла па-за рамкі апэратыўнай дапамогі бяздомным сабакам і катам...

— Акунуўшыся ў грамадzkую дзейнасць, я прыйшла да высновы, што неабходна комплексна разглядаць пытаныне абароны жывёлаў.

Каб не было абыякавасыці да таго, што людзі робяць з жывёльным съветам і ўвогуле з навакольным асяродзьдзем, мы абрали тры шляхі вырашэння праблемы зъмянення мэнталітэту грамадзтва. Эта практычна праца па абароне прыроды, стварэнне адпаведнай юрыдычнай базы і экалягічнае выхаванье нашых суграмадзянаў, асабліва дзяцей.

— Абарончая дзейнасць пачалася з прытулку?

— На ўскрайку Віцебска мы распачалі будаўніцтва прытулку. Ён патрэбны для часовага ўтрымання і стэртылізацыі бяздомных жывёлаў. На жаль, "Сябрэ жывёлаў" — першапраходцы ў гэтай сферы. У Беларусі няма аналягу такога прытулку. Давялося самім прыдумляць, распрацоўваць праект...

— ...і сутыкацца зь юрыдычнымі цяжкасцямі?

— У працэсе рашэння згаданай праблемы мы яшчэ больш пераканаліся, што надзвычай патрэбная заканадаўчая база.

Вышлі з хадайніцтвам на Камісію па экалёгіі, праблемах Чарнобыльской катастрофы і аховы навакольнага асяродзьдзя Палаты прадстаўнікоў Нацыянальнага сходу. Стартавы варыянт закону ў нас узялі, і гэты праект ужо пautтара гады знаходзіцца ў парламэнце. Зараз ён дапрацоўваецца, узгадняецца ў адпаведных міністэрствах і ведамствах. Тыя дасылаюць свае варыянты.

Мы не застаемся ўбаку, бо ведаем спэцыфіку такой працы. З намі кансультуюцца. Спрачаемся з чыноўнікамі па тых ці іншых фармулёўках. На жаль, чыноўнікі часцяком праста некампетэнтныя ў пытанынях аховы навакольнага асяродзьдзя — людзі спрабуюць умешвацца ў экалёгію, ня ведаючы нават біялёгію.

Я спадзяюся, што ўвесну дакумэнт будзе вынесены на разгляд парламенту і зацверджаны чарговай сесіяй.

— Але закон мусіць быць зразуметы і прыняты грамадзтвам...

— Так, беларусы пакуль яшчэ не настолькі прагрэсіўна мысляць, як хацелася б. І таму мы працуем па трэцім напрамку — выхаваныне. Неабходна прышчапляць грамадзству біяэтыку. Эта трэба рабіць, пачынаючы з дзіцячых садкоў.

Зараз пэдагогі прыступілі да распрацоўкі дапаможнікаў па біяэтыцы. "Сябры жывёлаў" з'явіліся ў Віцебскі дзяржаўны ўніверсітэт, там пачалі нешта чытаць па гэтай дысцыпліне. Вышлі на Міністэрства адукацыі, сустракаліся зь яго кіраўніцтвам, знайшлі паразуменіне. Нам абыялі праводзіць заняткі на курсах удасканаленія настаўнікаў.

— "Сябры жывёлаў" — адна з найбольш актыўных грамадзкіх структур у Віцебске. Доўгі час вішае недзяржаўнае аўяднаннё было нібы ўбаку ад "трэцяга сектара". Як зараз складаюцца адносіны зь іншымі грамадзкімі арганізацыямі?

— Мы толькі нядаўна пачалі знаёміцца з калегамі па некамэрцыйным сектары. Нас з'яздіўла разнастайнасць арганізацыяў і людзей у грамадзкай сферы. Мы сталі супрацоўнічаць з некаторымі НДА. Напрыклад, супольна з "Маладымі сацыял-дэмакратамі" правялі Оксфордзкія дэбаты на тэму экалёгіі.

Нашая арганізацыя засікаўленая ў пашырэнні кантактаў з грамадзкім сектарам. З намі можна звязацца па электронным адрасе: animalfriendsorg@rambler.ru. Мы паступова пашыраем сваю прысутнасць у сециве. Патэнцыйныя партнёры могуць атрымаць інфармацыю пра нашую дзейнасць на інтэрнэт-сторонцы: animals-friend.iatp.by.

— Вы плянуете ўдзельнічаць у мясцовых выбарах. Вы гэта рабіце дзёлі абароны правоў жывёлаў ці для вас ужо вузкія рамкі грамадзкай экалягічнай арганізацыі і вы хочаце займацца яшчэ чымсьці?

— І першое, і другое. Нядаўна мы ў арганізацыі абмяркоўвалі пляны далейшай працы. Нашая дыскусія ледзьве ня кожныя паўгадзіны пераходзіла на тэму прытулку для бамжоў. Вы спытаеце: чаму? Калі я заўажаю бяздомнага сабаку, то, паверце, я бачу абарванага, галоднага чалавека, які жыве на вуліцы.

Віцебскае дабрачыннае ГА "Сябрэ жывёлаў":
студзень 2000 году — пачатак распрацоўкі і будаўніцтва прытулку для бяздомных жывёлаў;

чэрвень 2000 году — акцыя "Мастакі — бяздомным жывёлам";

сініжань 2000 году — мерапрыемства "Дзеці — бяздомным жывёлам";

2001 год — распрацоўка праекту закону пра абарону жывёлаў ад жорсткага абыходжання;

2001 год — выданыне газеты "Крик о помощи";

сакавік 2002 году — вялікая агульнагарадзкая акцыя "Ў адказе за тых, каго прыручылі".

ПРЫЁМ У МАГІСТРАТУРУ ЕГУ

Цэнтар грамадзянскай адукацыі Эўрапейскага гуманітарнага ўніверсітэту абвяшчае прыём на 2003-2004 навучальны год у магістратуру па адміністраваньні грамадзкіх аўяднанняў і іншых некамэрцыйных арганізацыяў гуманітарнага профілю.

Праграма магістарскай падрыхтоўкі арыентаваная на тых, хто мае досьвед працы ў гуманітарных некамэрцыйных арганізацыях (НКА) і на тых, хто зацікаўлены ў разьвіцці "трэцяга сектара".

Неабходна патрабаваныне да прэтэндэнтаў — наяўнасць поўнай вышэйшай адукацыі любога профілю.

Прэтэндэнты здаюць іспыты па палітологіі і замежнай мове, а таксама праходзяць сумоўе. Лепшыя студэнты атрымаюць стыпэндыю, іншагароднія — дадатковую дапамогу на аплату жыльля.

Тэрмін падачы заяву — да 21 лютага 2003 году. Прыёмныя іспыты праводзяцца з 24 па 27 лютага.

Цэнтар грамадзянскай адукацыі ЭГУ:
вул. П.Броўкі, 3/2, каб. 215, 220013, Менск
тэл./факс (017) 239 33 83
e-mail: cce@ehu.by

(Паводле BARCnews)

ПРАГРАМА ТАСІС "ПАМЕЖНАЕ СУПРАЦОҮНІЦТВА" абвяшчае конкурс праектаў на атрыманьне фінансаваньня

Падтрымліваюцца супольныя ініцыятывы арганізацыяў Беларусі і партнёрскіх арганізацыяў суседніх краінаў, накіраваныя на вырашэнне праблемаў, агульных для суседніх краінаў, на разьвіццё партнёрства ў сферы адміністрацыйных рэформаў, мясцовага эканамічнага разьвіцця, сацыяльных праграмаў і эфектыўнага выкарыстання энергетычных ресурсаў.

Адна з прынцыповых умоваў праектаў — супрацоўніцтва з мясцовымі органамі ўлады.

Тэрмін рэалізацыі праектаў — да 18 месяцаў.

Заяўку на грант мусіць падаць як мінімум 2 партнёрскія арганізацыі, адна з якіх прадстаўляе Беларусь, а іншая — суседнюю краіну-кандыдата на ўступленыне ў ЭЭЗ. Ёнту могуць быць як няўрадавыя арганізацыі, так і органы мясцовага самакіравання, мясцовыя бюджетныя ўстановы (школы, шпіталі, дамы культуры і г.д.).

Максимальная сума для малых праектаў — 200.000 эўра, мінімальная — 100.000 эўра.

Максимальная сума для мікропраектаў — 50.000 эўра, мінімальная — 10.000 эўра.

Заяўкі прымаюцца да канца сакавіка 2003 г.

Больш дэталёвая інфармацыя зъмешчаная на сایце EuropAid:
http://europa.eu.int/comm/europeaid/tender/index_en.htm

На дадатковую інфармацыю зъвяртайцеся:

Прадстаўніцтва праграмы ТАСІС-Беларусь:
тэл. (017) 229-26-13, факс (017) 289-12-81
e-mail: tacis_eude@infonet.by

Каардынацыйнае бюро ТАСІС у Беларусі:
тэл. (017) 220-64-65, 227-26-15, факс (017) 227-26-15

ІПРАКТИКИ І ПРАПАНОВЫ

Праграма навучаньня па правах чалавека ў Швэцыі

Інстытут правой чалавека і гуманітарнага права імя Раўля Валенбергра запрашае на курс "Рэгіянальная прасунутая праграма па правах чалавека" (Лунд, Швэцыя, 5-28 траўня 2003 г.).

Падача заявак да 3 сакавіка.

Па інфармацыі і аплікацыйныя формы зъвяртайцеся на **e-mail: mikael.ohlsson@rwi.lu.se**
www.rwi.lu.se.

Праграма Зальцбургскага сэмінару на 2003 год

Зальцбургскі сэмінар — гэта адзін зь вядомейшых міжнародных адукацыйных цэнтраў. Ён быў заснаваны ў 1947 годзе дзяля спрыяньня дыялёгу і абмену ведамі і інфармацыяй у палітычнай, грамадзкай, дыпляматычнай, асьветніцкай і эканамічнай галінах. Прынцыпамі дзейнасці гэтай міжнароднай установы дэклараваныя вольны абмен поглядамі, думкамі і ідэямі, а таксама міждысцыплінарнае дасылаванье зъяваў, якія маюць значэнне для розных культураў.

Праграмы Зальцбургскага сэмінару ў дадзены перыяд накіраваныя адмыслова на дапамогу асобам у вывучэнні глябалаізацыі сьвету.

У кожнай сэсіі, якія адбываюцца ў замку Шлес Леапольдкрон (Зальцбург, Аўстрыя), бяруць удзел каля 60 спэцыялістаў, што рэпрэзэнтуюць розныя дысцыпліны і розныя краіны сьвету. Яны бяруць удзел у лекцыях, дыскусіях, дзейнасці рабочых групаў. Усе мерапрыемствы праводзяцца пад кірауніцтвам аўтарытэтных міжнародных выкладчыкаў.

Таксама ёсьць магчымасць і для індывідуальнай падрыхтоўкі.

У дадзены момант прымаюцца заяўкі на наступныя навучальныя праграмы 2003 году:

— Міграцыя, раса і этнічнасць у Эўропе (сэсія 409) 17-24 чэрвеня (дэлайн — 17 красавіка);

інфарматар
інфарматор

27

- Лідэрства незалежна ад культурных бар'ераў і геаграфічных межаў у глябальным грамадстве (сэсія 410) 2-9 чэрвеня (дэдлайн — 2 траўня);
- Культурныя, грамадзянскія і эканамічныя мэты вышэйшай адукацыі (сэсія 411) 12-19 чэрвеня (дэдлайн — 12 траўня);
- Сацыяльныя і эканамічныя вымірэнны праву чалавека (сэсія 412) 6-13 жніўня (дэдлайн — 5 чэрвеня);
- Пераадоленне інфармацыйна-тэхналягічнага разрыву (ASC 32) 3-10 верасьня (дэдлайн — 3 ліпеня);
- Уключэнне моладзі ў разывіццё супольнасці (сэсія 413) 22-29 кастрычніка (дэдлайн — 22 жніўня);
- Палітыка ў галіне навакольнага асяродзьдзя і грамадзкі дыялёг (сэсія 414) 16-23 лістапада (дэдлайн — 16 верасьня);
- Зъманеньне канцэпцыяў бясыпекі ў Азіі (сэсія 415) 3-10 сьнежня (дэдлайн — 3 кастрычніка).

admissions@salzburgseminar.org

www.salzburgseminar.org

PLoughshares Fund

Гэтая фундацыя ўяўляе сабой грамадzkую донарскую арганізацыю, якая падтрымлівае ініцыятывы, накіраваныя на прадухіленыне распаусуду зброі (ад ядзернай да супрацьпяхотных мінаў).

У 2001 годзе фундацыя прафінансавала 138 праграмаў, накіраваных на прадухіленыне небясьпекі, што зыходзіць ад ядзернай, біялягічнай, хімічнай ды іншых відаў вайсковай зброі; на павышэнне разумення грамадзкасці важнасці гэтай праблемы і прыцягненне грамадзкой увагі з мэтай яе вырашэння; на прадухіленыне глябальных і рэгіональных канфліктаў.

У год выдаеца грантаў на 3 мільёны даляраў.

Фундацыя падтрымлівае як няўрадавыя арганізацыі, так і прыватных асобаў.

Геаграфічных абмежаванняў няма.

Тэрмін праграмаў — да двух гадоў.

Не фінансуюцца здымкі фільмаў, выпуск відэакасэтаў, публікацыі кнігаў, правядзеныне дасьледаванняў і напісаныне дысэртацыяў.

Дырэкцыя фундацыі Ploughshares зъбіраеца чатыры разы на год. Прапановы павінныя трапіць у фундацыю не пазней як за чатыры месяцы да разгляду.

Дэдлайны падачы заявак на 2003 год:

Веснавы тур — 17 лютага 2003 г.

Летні тур — 15 красавіка 2003 г.

Восеньскі тур — 15 ліпеня 2003 г.

Ploughshares Fund

Fort Mason Center

Bldg. B, Suite 330

San Francisco, CA 94123

tel: (415) 775-2244

fax: (415) 775-4529

Email: ploughshares@ploughshares.org

ECONET ACTION FUND (EAF)

Мэтай дзейнасці Фундацыі EAF зъяўляеца прадастаўленыне фінансавай падтрымкі прадстаўнікам "трэцяга сектара" (няўрадавыя і частковыя дзяржаўныя арганізацыі, такія як нацыянальныя паркі і запаведнікі) у ажыццяўленыне абароны прыроднага асяродзьдзя і ляндшафтаў. У тых краінах, дзе гэта магчыма, EAF спансуе аренду альбо пакупку важных прыродных мясцінаў, якія могуць зрабіць нейкі ўнёсак у Pan European Ecological Network.

Адной з мэтай сваёй дзейнасці EAF бачыць умацаваныне і навучањне экалягічных няўрадавых арганізацыяў.

Падтрымліваючыя практы, якія:

- накіраваныя на прадухіленыне стратаў неўзнаўляльных прыродных багацьцяў на месцах;
- зъяўляючыя жыццяздольнымі;
- зъяўляючыя доўгатэрміновымі і накіраванымі на ахову канкрэтнай мясцовасці;
- маюць уплыў на тэрыторыі, якія знаходзяцца па-за межамі мясцовасці, што аховаеца практам у дадзены момант;
- зъяўляючыя перспектыўнымі.

Прыярытэтнымі накірункамі зъяўляеца ахова балоцістых, прыбярэжных і населеных разнастайнымі відамі флёры альбо фаўны тэрыторыяў, якія маюць вялікую каштоўнасць і знаходзяцца пад пагрозай зынішчэння.

Практы, накіраваныя на тэрыторыю Беларусі, трапляюць у шэраг прыярытэтных.

EUCC — The Coastal Union

P.O. box 11232 , 2301 EE Leiden, The Netherlands

Tel. +31.71.5122900,

Fax +31.71.5124069

eaf@eucc.nl

www.eucc.nl

ДАЛІЗУЙ ГЭТА!

займацца НДА-аналітыкай у Беларусі няма каму і няма як

Андрэй Казакевіч,
палітоляг

І сярод палітолягаў, і сярод актывістаў НДА адносіны да аналітыкі вельмі розныя. Яны вар'іруюцца ад цалкам негатыўных да выключна пазытыўных. Звычайна і першая, і другая пазыцыі звязаныя з неадэхватным разуменнем таго, чым ёсьць аналітыка, якім чынам яна ствараецца і як спажываецца ў асяроддзя НДА. Тым ня менш, разуменне таго, што аналітыка мусіць адыгрываць у дзеянасці НДА найкую важную ролю, прысутнічае ва ўсіх. Таму ў гэтym артыкуле мы паспрабуем акрэсліць сам панятак "аналітыка", пазначыць асноўныя мэханізмы яе вытворчасці і спажывання вынікаў, а таксама разгледзім спосабы выкарыстання аналітыкі грамадzkіm аб'яднаньні ў сваёй дзеянасці.

I. АНАЛІТИКА: ВЫТВОРЧАСТЬ І СПАЖЫВАННЕ

Аналітыка і яе вытворчасць

Навуковыя і практичныя дасьледаваньні могуць быць трох відаў: апісальныя, аналітычныя і рэфлексійныя. Найбольшую дасьледчую вартасць маюць аналітычныя з элемэнтамі рэфлексіі, найбольшую практичную — чиста аналітычныя. Сэнс аналітычнага дасьледавання — праца зь вялікім аб'ёмам фактычнага матэрыялу. Чым больш крыніца інфармацыі аналізуецца, тым лепш.¹ Потым масіў эмпірычнай інфармацыі зводзіцца да съцілага фармульвання асноўных рысаў і ўласцівасцяў проблемы (сфэры). Чым больш съцісла і дакладна апісаная проблема, вызначаныя яе

рысы і чым больш фактычнага матэрыялу апрацавана, тым вышэй якасць аналітыкі. Факультатыўнымі элемэнтамі аналізу зьяўляюцца прагнозы і рэкамэндацыі. Такім чынам, аналітыка ўяўляе сабой "экстракт" зь інфармацыйнага масіву, зручнага для хуткага і адэхватнага разумення праблемы.

Натуральная, вялікая колькасць матэрыялаў, якія выдаюцца за "аналітычныя", не адпавядае гэтым патрабаванням. Асноўная праблема беларускай аналітыкі ў тым, што яна не будуецца на добра распрацаванай інфармацыйнай інфраструктуры і ў значнай ступені спэкулятивная.² Яна ўтрымлівае вялікую колькасць звычайных апісальных тэкстau, "інтуітыўных здагадак"³, меркаванняў, пабудаваных на стэрэатыпах, і г.д. Акрамя таго, на вынікі аналітычных дасьледаванняў вялікі ўплыў маюць змены настрояў грамадства, палітычнай кан'юнктуре, патрабаванні "стылю" альбо моды (пэўныя аналітычныя артыкулы проста ня могуць быць надрукаваныя без спрашчэння і стылізацыі з боку рэдактараў) і многія іншыя аб'ектыўныя і суб'ектыўныя абмежаванні. **Ня ўсё, што заўвека аналітыкай, ёй зьяўляецца, ня ўсё, што зьяўляецца аналітыкай, ёсьць якасным.** Таму вялікае значынне мае выбар крыніцы інфармацыі, якая б заслугоўвала даверу, і гэты выбор грамадзкае аб'яднаньне павінна рабіць самастойна.

Спажыванне

Большасць НДА ніколі не карыстаецца аналітыкай (у арыгінале). Грамадзкія аб'яднанні

інфарматар

СЭМІНАР "PARTICIPATION AND CITIZENSHIP OF MINORITY YOUNG PEOPLE IN EUROPE"

Сэнкт-Пéлтэн, Аўстрыя

1-7 ліпеня 2003 г.

Арганізатары сэмінару запрашаюць маладых людзей 18-25 год (у тым ліку і з Беларусі), якія працуяць у якасці волонтераў у некамэрцыйных арганізацыях і валодаюць ангельскай мовай, прайсці навучаньне.

www.eyenetwork.org

Дэдлайн — 17 лютага 2003 г.

КУРС "ФЭМІНІСЦКІ КРЫТЫЧНЫ АНАЛІЗ: ЭТЫЧНЫ ДАСЬЛЕДАВАННІ"

Дуброўнік, Харватыя

19-25 траўня 2003 г.

Курс накіраваны на спалучэнне тэорыяў фэмінізму і дасьледаванняў у галіне этикі. Асаблівая ўвага будзе нададзеная тэарэтычнаму аналізу і дыскурсу вакол жаночай салідарнасці і актыўізму, этичным аспектам палітыкі, актуальнай парадыгме этикі.

Прымаюцца заяўкі на ўдзел ад асобаў з вышэйшай адукацыяй.

Колькасць удзельнікаў — 25 чалавек.

Магчымая кампэнсация транспортных выдаткаў навукоўцам з краінаў Цэнтральнай і Ўсходніх Еўропы.

zenskestudie@sezampro.yu

тэл./факс: + 381 11 361 3916

значна часьцей схільныя карыстацца другаснымі крыніцамі (рэхам) аналітычных дасъледаваньняў, што даходзяць да іх праз СMI, чуткі, сэмінары ды сацыяльнае асяродзьдзе.

Многія НДА ніколі ня будуць карыстацца аналітыкай, якую ім прадастаўляюць “незалежныя” інстытуцыі, давяраючы выключна той інфармацыі, якая зыходзіць ад уласных партнераў. Звычайна НДА не карыстаюцца аналітыкай, бо дакладна ня ведаюць, што ім трэба і дзе гэта шукаць, а спажываньне масіваў друкаванай прадукцыі займае шмат часу і не прыносіць плёну.

Аналітика і СMI

Зусім іншая сітуацыя складаецца, калі аналітычная інфармацыя трапляе ў СMI ў форме ўскоснага ўзгадваньня, размовы са спэцыялістам, прафанным мержаваньнем і.г.д. Журналісты змяняюць сацыяльны статус інфармацыі. З мержаваньня пэўнай асобы яна трансфармуецца ў “проста інфармацыю”. Пры спрыяльных умовах аналітика можа стаць “агульным мержаваньнем” — а гэта ўжо далёка ня проста “думка нейкага эксперта” — і шырока выкарыстоўвацца НДА для плянаваньня сваёй дзейнасці. Напрыклад, напрэдадні прэзыдэнцкай кампаніі 2001 г. розныя аналітычныя інстытуцыі ды прыватныя асобы казалі праз СMI пра магчымасць перамогі дэмакратычнага кандыдата. Паступова гэта ў пэўным сэнсе стала “агульным мержаваньнем” і паўлывала на актыўізацыю ўдзелу НДА ў выбарах. СMI часта зъмяшчаюць аналітычныя ацэнкі ўпływowасці і патэнцыялу палітычных суб'ектаў, што таксама ўзьвязаныя на паводзіны палітызаваных грамадзкіх аб'яднаньняў.

Аналягічныя зъмены сацыяльной рэпрэзэнтациі аналітыкі могуць прадукаваць і іншыя інфармацыйныя прасторы, напрыклад, сацыяльнае атачэнне, знаёмыя, “тусоўка” і.г.д.

Эфект СMI тычыцца ня толькі палітычнай, але і астатніх сфераў дзейнасці НДА: экалёгія, барацьба са спажываньнем наркотыкаў, сацыяльная абарона, культура і.г.д. СMI здольныя фармаваць адчуваць павышэння ці знижэння ўзоруно злачыннасці, паліпшэння ці пагаршэння сітуацыі ў галіне абароны правоў чалавека, вызначаць рэгіёны экалалягічнага бедства і.г.д.

Такім чынам, аналітыкі павінны разумець, што попыт на іх дасъледаваныі сярод тых, на каго яны нібыта накіраваныя, вельмі нізкі. Звычайна цыркуляція аналітычнай інфармацыі замыкаецца на адносінах аналітык — аналітык ці аналітык — СMI, у той час як стасункі аналітык — грамадзкае аб'яднанье — даволі рэдкія.

Існуюць сур'ёзныя перашкоды як аб'ектыўнага, так і суб'ектыўнага характару для шырокага выкарыстання аналітыкі ў НДА-асяродзьдзе. Магчымасці для выпраўлення сітуаціі вельмі аблежаваныя і патрабуюць актыўнасці як з боку аналітыкаў, так і з боку грамадзкіх аб'яднаньняў. Аналітыкі мусяць выяўляць большую арыентаванасць на “спажывуцца”: добра ведаць актуальныя падзеі, надаваць увагу надзённым проблемам, прыцягваць зацікаўленыя грамадзкія арганізацыі да працэсу аналітычных дасъледаваньняў. Аналітычныя тэксты павінны быць кароткімі, мець анатацыі, выкарыстоўваць лёзунгі, лёгка ўспрымальныя

формулы. Спажывец аналітыкі ў асяродзьдзі НДА мусіць праяўляць большую цікаўнасць да аналітычных дасъледаваньняў, больш актыўна патрабаваць ад аналітыкаў разумення сваіх патрэб.

II. АНАЛІТИКА ЯК РЭСУРС

Калі зараз задаць пытаныне “ци мае аналітыка карысьць для НДА?”, то адказ можа быць адзін — “не”. Аналітыка ня мае для НДА ніякай карысьці, гэта адно што страта часу і грошей. Аналітика можа мець карысьць толькі тады, калі арганізацыя добра ведае, **якая канкрэтна інфармацыя ёй патрэбная**. І, па-другое, НДА **адбірае толькі некалькі крыніцаў аналітычнай інфармацыі, якія заслугоўваюць яе даверу**. Інакш аналітика = марнаваны час (натуральна, гэта ня тычыцца тых выпадкаў, калі НДА мае ўласную штатную адзінку для працы з вялікімі аб'емамі інфармацыі). Грамадзкія аб'яднанні могуць выкарыстоўваць як рэсурс толькі аналітыку пэўнага аб'екта, у залежнасці ад уласнай сферы дзейнасці, мэтай, арганізацыйных, матэрыяльных і фінансавых магчымасцяў.

Аб'ектамі аналітычных дасъледаваньняў выступаюць:

1) Аналітика інфраструктуры

Эта аналіз юрдычных умоваў дзейнасці НДА, цікавасць да якіх перыядычна ўз्यнікае ва ўсіх арганізацыях, пачынаючы ад устаноўчага сходу і заканчваючы абскарджаннем у судовым парадку рашэння пра ліквідацыю арганізацыі.

Аналіз статыстыкі прымненення спагнаньня ўда кіраунікоў і актыўісташ НДА, прычынаў ліквідацыі НДА, аблежаваньня ў гаспадарчай дзейнасці можа дапамагчы кірауніцтву аб'яднаньня пазыбегнуць значнай колькасці памылак і мінімізаваць магчымыя нэгатыўныя наступствы. Вывучэнне найбольш распаўсюджаных памылак у справаводстве, у афармленні дакументаў, у заключэнні працоўных і гаспадарчых дамоваў можа быць карысным нават праста з эканамічнага пункту гледжанья.

2) Аналіз сферы дзейнасці

Эфектыўная праца патрабуе добра геданінні працьмеждзяў дзейнасці. Звычайна толькі ўласнага досьведу актыўісташ НДА для гэтага недастаткова. Палітызованыя арганізацыі павінны мець дакладнае ўяўленне пра палітычную сітуацыю, каб, напрыклад, вызначыць форму свайго ўдзелу ў выбарчай кампаніі (мабілізацыйная кампанія, назіраньне, праца на кандыдата) ці выбраць палітычную суб'екта для супрацоўніцтва. Вядома, многія аб'яднанні маюць мала магчымасцяў для палітычнага мацнёру, але адэкватнае веданье сітуацыі ўсё адно вельмі важнае. Экалягічныя НДА павінны разумець зъмест экалалягічных проблемаў тэрыторыі сваёй дзейнасці. Дзе, калі і чаму пагаршаецца экалалягічнае сітуацыя і што стварае найбольшую пагрозу для навакольнага асяродзьдзя. Сацыяльныя НДА мусяць ведаць групы насельніцтва і населенныя пункты, на якія трэба накіраваць большую частку сваёй актыўнасці. Напрыклад, арганізацаць эфектыўную працу з наркаманамі ці хворымі на ВІЧ без выкарыстоўвання вынікаў аналітычных сацыялягічных дасъледаваньняў проста немагчыма.

Каб мець поўнае ўяўленне пра сферу сваёй

дзейнасці і апэратыўна рэагаваць на зъмены ў грамадстве, НДА павінны карыстацца аналітыкай як важнай крыніцай інфармацыі пра прадмет сваёй дзейнасці.

3) Аналітика магчымасцяў

Для дасягнення мэтаў НДА могуць выкарыстоўваць вялікую колькасць сродкаў: ад зваротаў у дзяржаўныя органы і СМІ да распаўсюду друкаванай прадукцыі, публічных акцыяў, пікетаў і г.д. Аналітика магчымасцяў на падставе эмпірычных дадзеных акрэслівае найбольш эфектыўныя сродкі для дасягнення канкрэтных мэтаў. Звычайна арганізацыі схільныя карыстацца пэўным устойлівым наборам сродкаў і вельмі інэртныя ў адносінах да яго пашырэння. Напрыклад, палітызаваныя арганізацыі арыентаваныя на публічныя акцыі да распаўсюду друкаванай прадукцыі, праваабарончыя —

на працу з СМІ і дзяржаўнымі органамі, культурніцкія — на правядзенне сэмінараў, сустрэчаў і г.д. Натуральна, гэта не вычэрпвае ўсіх магчымасцяў, аналітыка якіх можа павысіць эфектыўнасць дзейнасці грамадзкай арганізацыі.

4) Аналіз кіравання

Гэта значыць вывучэнне асноўных схемаў працы НДА са сваімі актыўістамі, проблемаў, звязаных з прыцягненнем новых і ўтрыманнем старых сябраў, магчымых проблемаў пры пошуку згоды ў кіруючых органах арганізацыі і прыняція рашэнняў. Аналіз кіравання ўтрымлівае апісаныне прычынаў крызысаў у арганізацыях, расколаў, выхаду сябраў ды спынення актыўнасці. Асобнае месца займае вывучэнне прычынаў выходу з арганізацыі актыўістаў (кепскія адносіны з кіраўніцтвам, адсутнасць яснай мэты, навязаныя абавязкі, брак ак-

ПОЛЕ, БЕЛАРУСКАЕ ПОЛЕ аналітыкі

Яно складаецца з трох сфер: адукатыўныя ўстановы, спэцыялізаваныя інстытуцыі і аналітычная журналістыка. Вядома, тут няма гермэтычнасці, і адны і тыя ж асобы могуць працаўваць у дзяльнасці нават трох сфер.

Адукатыўныя ўстановы. Аддзяленыне паліталёгіі БДУ пэрапажна арыентавана на тэарэтычныя і «зънешнія» дасьледаваныні (чаго толькі варты «культ» часопіса «Поліс» у гэтым асяроддзі), што выкліканы цяжкасцямі пры зборы фактычнай інфармацыі пра Беларусь (як паказвае практика, значна лягчэй і больш бясьпечна вывучаць палітычныя систэмы Германіі, Рэспублікі Дынабург і ЗША).

«Эўрапейская программа» ЕГУ ствараюць пераважна «інтэлектуальных інвалідаў», якія добра размаўляюць па-француску, але пра беларускую палітыку ведаюць на больш, чым пра жыццё на Марсе. Астатнія адукатыўныя інстытуцыі займаюцца практична толькі адукатыяй і аналітычных дасьледаванняў не праводзяць. Аналітычная карысць ад іх мінімальная.

Журналістыка. Напэўна, адзіны прыклад аналітыкі, арыентаванай на спажыўца. Звычайна журналістка аналітыка заснаваная на ўласным досьведзе журналіста, прыватных размовах і меркаваннях іншых журналістаў. Прынамсі, хоць нешта.

Галоўны недахоп журналісцкай аналітыкі — моцная залежнасць ад палітычнай і іншага кшталту кан'юнктуры. Журналісты таксама схільныя спрашчаць і «дадумваць» факты, каб аналітычны прадукт выглядаў больш прывабна для чытача. Аналітыка, зъмешчаная ў СМІ, упłyвае на НДА, нават калі яе якасць нізкая.

Спэцыялізаваныя інстытуцыі. Дзяржаўны Інстытут сацыяльна-палітычных дасьледаванняў — «эталён» палітычнай тэндэнцыі (толькі імя спадара «аналітыка» Крыштаповіча здолынае выклікаць нэрвовы цік). Веданыне сітуацыі ў «трэцім сэктары» дастаткова беднае, як і адпаведны аналітычны матэрыялы.

У Беларусі існуе калія двух дзясятак розных незалежных дасьледчых і аналітычных цэнтраў, большасць з якіх ствараліся як інфраструктура выбарчых кампаній ці пад гранты (адукатыўныя, дасьледчыя). Ільвіная доля іх — выразна палітычна ангажаваная. Калія 15-ці арганізацый аўянданыя ў «Беларускую фабрыку думак», якая выпускае свой аналітычны бюлетэнь.

Таксама выдаецца часопіс «Адкрытае Грамадства» (редактар — М.Пліска), які разам з часопісам «Грамадзянская альтэрнатыва» (выдаваў-

ся ў 1999 годзе) — хутчэй калекцыя ня так аналітычных матэрыялаў, як «розных» меркаваньняў, трывала для «палітыкаў», што спрабуюць зыміцца рэфлексіяй. Незалежная аналітыка — гэта кактэйль сацыялягічна недакладнай аналітыкі НІСЭПД, добрых лёзунгаў Уладзімера Мацкевіча (кшталту «Думаць Беларусь»), якія спалучаюцца з навязыльным імкненнем прыстасаваць да гэтага СМД (сystэма мысьленьне-дзеяньне) мэтадалёгію, што часам выглядае недарэчна, — пасылядоўна спэкулятыўнай аналітыкі Ю.Шаўцова, адукатыўна-папулярызатарскай — аналітыка Роўды-Чарнова і палітычных памфлетаў філёлага А.Фядуты.

Варта адзначыць, што кожны з пералічаных адчувае на сабе значны ўплыў палітычнай кан'юнктуры (дастаткова прааналізаўца выказваныні падчас кампаніі 2001 году). Аналітыка не будзеца на распрацаванай інфармацыйнай інфраструктуре, у значнай ступені яна спэкулятыўная. Яе асноўныя рысы:

— неарыентаванасць на грамадзтва (значна большае значэнне мае меркаванье спонсараў, фандрэйзынгавы імідж ды ўяўная рэспектабельнасць);

— ізаляванасць (як гэта ні парадаксальна, але «аналітыкі» звычайна не чытаюць і тым больш не аналізуяць сваіх калегаў, альбо робяць гэта эпізадычна. Тут большае значэнне мае не паліталёгія, але псыхалёгія (г.зн. асабістыя адносіны));

— кан'юнктурнасць (вялікая залежнасць ад палітычнай і зънешніяй кан'юнктуры ў сваіх вывадах. Гэта, напэўна, непазбежна, але не ў такіх непрыстойных памерах);

— арыентация на нетактычнае запазычанье схемаў і нават вывадаў у «аўтарытэтных» маскоўскіх ды заходніх «спэцыялістатаў».



IREX/Promedia

тыўнасці і г.д.), прычынаў далучэння да грамадzkіх аб'яднанняў (зацікаўленасць у дзейнасці, імкненне да самарэалізацыі, імідж арганізацыі, грошы і г.д.). Натуральна, мэты аналізу кіраванья будуть вельмі розныя ў залежнасці ад сферы дзейнасці НДА. Напрыклад, для палітызаваных грамадzkіх арганізацыяў найбольшую цікавасць уяўляе прыцягненне новых сябраў і ўстойлівасць краўніцтва.

5) Аналіз рэпрэзэнтацыі

Грамадzkія аб'яднанні падчас сваёй працы ўзаемадзейнічаюць з грамадзтвам, што аказвае значны ўплыў на ўмовы дзейнасці НДА. Сам прадмет дзейнасці грамадzkага аб'яднання (беларуская мова, права чалавека, уцекачы і інш.) мае ўстойлівы вобраз у грамадzkай съведомасці, які арганізацыя ня можа ня ўлічваць падчас выбару той ці іншай стратэгіі паводзінаў. Аналіз рэпрэзэнтацыі дапамагае вызначыць, якія нэгатыўныя стэрэатыпы, комплексы ў грамадzkай съведомасці трэба перадолець, а дзе спрыяльнія ўмовы для дзейнасці НДА ўжо створаныя. Напрыклад, грамадзтва можа кепска ставіцца да ўцекачоў: для ацэнкі ўзоруно нэгатыўнага стаўлення неабходна выкарыстоўваць аналітычныя дасылаванні сацыялагічнага характару. Яшчэ адзін прыклад: большасць насельніцтва можа лічыць, што за аказаныне пэўнай паслугі (юрыдычная кансультатацыя, сацыяльная дапамога, адукцыя) грамадzkія аб'яднанні патрабуюць плату. НДА, якое будзе рабіць гэта бясплатна, сутыкнецца зь неабходнасцю перадолець такі стэрэатып для пасыпаховай працы. Калі аб'яднанне займаецца пашырэннем ужы-

вання беларускай мовы, то веданье сацыяльнай рэпрэзэнтацыі прадмету дзейнасці яшчэ больш важнае. Разуменне стэрэатыпаў, грамадzkага іміджу мовы, прычынаў нэгатыўнага ці, наадварот, пазытыўнага стаўлення да яе ў розных сацыяльных групах можа быць вырашальным для пасыпаховай дзейнасці.

6) Аналіз магчымасцяў фінансаванья

Практычна кожнай арганізацыі патрэбная сціслая і змястоўная аналітыка крніцаў фінансаванья: які фонд пачынае, які спыняе сваю дзейнасць у Беларусі, якія праграмы прадстаўляе дзяржава і міжнародныя арганізацыі, наколькі яны даступныя для грамадzkіх аб'яднанняў, якія ўмовы і патрабаваныні. Цікаўнасць можа ўяўляць аналіз кан'юнктуры фандрэйзингу, напрыклад, згортаныне праграмаў супрацоўніцтва пасля выбораў 2001 г., наяўнасць сталых партнераў і кліентызм у асяродку шэрагу фондаў, палітычныя абмежаванні на атрыманне фінансаванья ад дзяржавы і г.д.

Аналітыка можа быць значным рэсурсам для грамадzkіх аб'яднанняў. Калі правесці аналігію са сферай бізнесу, то аналітыка выконвае ролю кансультавання, аўдыту, маркетынговых і іншых дасылаванняў, і яе роля паступова ўзрастает. Без аналітыкі немагчыма эфектыўная праца арганізацыі ў сучасным грамадзстве, якое знаходзіцца ў стане перманэнтных зменаў. Вядома, не ававязкова трэба ўспрымаць аналітыку як аснову для плянавання дзейнасці арганізацыі, але не заўважаць яе, імкнучыся да эфектыўнай працы, праста немагчыма.

¹ Натуральна, пры аналізе ўнікальной зьявы максымальная колькасць крніцаў ня можа перавышаць 1.

² Узровень спэкулятыўнасці ў значнай ступені залежыць ад аўтакта аналізу. Узровень, натуральна, будзе ніжэйшы пры дасылаванні эканамічнай ці экалалягічнай сітуацыі, чым палітычнай і культурнай.

³ Заўважым толькі, што калі-некалі інтуітыўныя здагадкі могуць мець большую прагнастычную вартасць, чым нават добрая аналітыка, але давер/недавер да такой крніцы — спраўва канкрэтнай НДА.

МІСІЯ І СТРАТЕГІЯ АРГАНІЗДНІ

аргразвіцьцё

У папярэднім артыкуле рубрыкі мы разгледзелі, што такое місія і для чаго яна патрэбная. У прыватнасці, мы казалі пра тое, што місія складае аснову для ўсіх кіраўнічых рашэнняў. Давайце паглядзім, якая ж ролі місіі грамадзкай арганізацыі ў прыняцьці стратэгічных рашэнняў і, перш за ёсё, якія рашэннын зьяўлююцца стратэгічнымі.

Стратэгічнымі лічацца тыя рашэннын, якія вызначаюць існаваныне і жыццяздейнасць арганізацыі. Такімі стратэгічнымі рашэннянімі зьяўлююцца фандрэйзынг і дзейнасць арганізацыі. Фандрэйзынг — гэта пошук фінансавых рэсурсаў для забесьпачэння жыццяздезнасці арганізацыі і рэалізацыі яе місіі. Дзейнасць — гэта рэалізацыя місіі арганізацыі, сутнасць і спосаб яе жыццяздезнасці.

Як жа місія вызначае стратэгічныя рашэннын?

Місія вызначае:

- *праблему/сацыяльную патрэбу, на рашэньне якой накіраваная дзейнасць* (арганізацыя, што імкненне да памагаць дзесяткам-інвалідам, наўрад ці зможа эфектыўна вырашыць праблему пабудовы демакратыі. Яна і не павінна рашаць тую праблему, таму што гэта не адпавядае яе місіі, рэсурсам і магчымасцям);

- *стратэгію рашэнняня праблемы* (арганізацыя, якая называецца грамадзкай, не павінна дзейнічаць без уліку інтэрэсаў грамадзкасці);

- *мэтады рашэнняня праблемы* (калі, напрыклад, місіяй арганізацыі зьяўляеца раззвіцьцё грамадзянскай супольнасці, мэтады, якія выбірае арганізацыя, будуть накіраваныя на забесьпачэнне доўгатэрміновай функцыянальнасці адпаведных арганізацыяў, у той час як на тэрміновую дапамогу маламаёманым — гэтыя мэтады могуць быць кароткачасовыі — у выглядзе аднаразовай матэрыяльной дапамогі);

- *каштоўнасці, якія стаяць за дзейнасцю арганізацыі* (калі дзейнасць накіраваная на дапамогу маламаёманым, гэта будзе выключальна камэрцыйную дзейнасць хадзячай б дадзенай катэгорыі асобаў).

Місія арганізацыі таксама будзе вызначаць



Ала Кос,

кансультант АВА/CEELI
на пытаннях раззвіцьця
арганізацыяў

приняцьце фандрэйзынгавых рашэнняў:

- *вызначэнне крыніцаў фінансаваныя* (шматлікія экалагічныя арганізацыі не дапускаюць зваротаў да камэрцыйных структураў як да крыніцы фінансаваныя, матывуючы гэта несумяшчальнасцю зь іх місіяй — абаронай навакольнага асяродзьдзя ад забруджвання, у той час як камэрцыйныя структуры — найбольш частыя забруджвальнікі навакольнага асяродзьдзя);

- *працэс складаныя бюджету* (многія НДА, што ствараюць юрыдычныя клінікі, уключаюць ВНУ, пры якіх ствараецца клініка, у бюджет як аднаго са спонсараў, таму што першачарговай місіяй юрыдычнай клінікі часта лічыцца менавіта яе структурная інтэграцыя ў ВНУ з мэтай паліпшэння навучальнага працэсу);


- *пытаныні фінансавай устойлівасці* (калі размова ідзе аб прафесійнай асацыяцыі, у місію якой уваходзіць прадастаўленне спектру паслугаў сваім сябрам, то сяброўскія ўнёскі могуць у будучыні стаць асновай фінансаваныя і ключом да фінансавай устойлівасці такої арганізацыі).

Гэтыя пытаныні вельмі важныя для напісаныя і рэалізацыі праектаў. Часам грамадзкія арганізацыі дзеля магчымасці забясьпечыць сябе фінансаваныем гатовыя “падагнаць” любы праект пад патрабаваныні донара, які абавяшчае конкурс на атрыманыне гранту.

Між тым, праекты — гэта крокі на шляху рэалізацыі місіі вашай арганізацыі. Ідэі, рэалізаваныя ў праектах, якія адпавядаюць місіі, прывядуць вас да мэты. Прэкты, што не адпавядаюць місіі, нікуды не вядуць і не спрыяюць далейшаму росту і раззвіцьцю арганізацыі.

Belarus – The Third Sector: People, Culture, Language

// East European Democratic Centre — IDEE. Warsaw — Minsk, 2002



Прэзентаваць выданыне, якое ўяўляе сабой зборнік артыкулаў, заўжды складана — перашкаджае неадназначнасць матэрыялу. Аднак гэта той канкрэтны выпадак, калі книга ня мусіць застацца незаўважанай. Па-першае, ня так часта зьяўляюцца выданыні, прысьвечаныя беларускай палітычнай рэчаіснасці. Па-другое, выданыне пра Беларусь на замежнай мове заўжды вартае адмысловай увагі.

Гэты зборнік — вынік супольнай працы некалькіх організацый Беларусі і Польшчы, якія былі аб'яднаныя пад эгідай Цэнтру па дэмакратыі ва Усходній Эўропе, што месяціца ў Варшаве.

Варта адзначыць, што выданыне адлюстроўвае неактуальную сітуацыю: сам зборнік быў падрыхтаваны больш як два гады таму, а пэўная частка з прэзентаваных матэрыялаў была першапачатковая апублікаваная яшчэ раней. Гэты зборнік — лягічны працяг кнігі "Belarus: The Third Sector", што была падрыхтаваная тымі ж выдаўцамі пры ўздзеле Выканаўчага бюро Асамблей ў 1998 годзе і мела больш вузкую мэту — пазнамёць ангельскамоўнага чытача зь беларускім няўрадавым сэктарам.

Нягледзячы на назыву прэзентаванай кнігі, саму па сабе дастаткова амбітную, тэматыка зъмешчаных тут шаснацца артыкулаў яшчэ больш шырокая. Напэўна, зараз аўтары-ўкладальнікі імкнуліся прадставіць не выяву беларускага "трэцяга сэктару" (гэта значыць некамэрцыйных організацый), а адлюстраваць погляд "трэцяга сэктару" на агульную грамадзкую-палітычную сітуацыю ў краіне. У прыватнасці, тут зъмешчаныя артыкулы, аўтары якіх закранаюць такія

тэмы, як культурныя феномены ў Беларусі XX стагодзьдзя (Вацлаў Арэшка, Алена Арэшка, Андрэй Дынько), разьвіцьцё моладзевых субкультур (Сяргей Сахараў), моўная палітыка (Сяргей Запрудзкі), нацыянальныя сымбалі (Ігар Лялькоў), права нацыянальных меншасцяў (Фелікс Гавін), канфесійная сітуацыя ў краіне (Яўген Андросік), афіцыйная беларуская ідэалёгія (Валер Булгакаў).

З гэтага стракатага набору тэмаў вылучаецца блёк, прысьвечаны ўласна становішчу беларускіх няўрадавых організацый, тым зъменам, што адбыліся ў гэты сферы грамадзкага жыцця за апошнія гады. Ён зъмешчаны напрыканцы зборніка і паўнайна невялікі. Артыкулы гэтага блёку закранаюць удзел няўрадавых організацый у прэзыдэнцкіх выбарах 2001 году (Сяргей Мацкевіч і Аляксандар Шалайка — матэрыял перадрукаваны з "Бюлетэня" Асамблі), прававое становішча няўрадавых організацый (Алена Танкачова, Барыс Звоскаў), няўрадавыя організацыі Гомельшчыны (Віктар Карненка).

Прадмова Паула Казанэнцкага задае агульны настрой і злучае артыкулы ў агульную карціну. Аўтар прадмовы — асаба, абазнаная ў беларускім "трэцім сэктары" — тлумачыць сітуацыю, у якой даводзіцца дзеянічаць беларускім NGO. У прыватнасці, адзначаецца імкненне беларускай дзяржавы кантраляваць ці, прынамсі, абмяжоўваць грамадзкую актыўнасць. Дзяржаўная адміністрацыя ня можа пагадзіцца зь існаваннем незалежных, непадкантрольных цэнтрай грамадзкага жыцця, ці то Акадэмія науک, ці то недзяржаўная прэса, ці то грамадзкія аб'яднаны. Таксама зъвіртаеца ўвага на працэсы трансфармацыі элітай і барацьбу паміж рознымі групамі інтэрэсаў у межах падзеленага беларускага грамадства.

Выклікае пытаныні канцепцыя падбору ілюстратыўнага матэрыялу, на якія багатае новае выданье. Зразумела, што пагрозылія міліцыйскія кардоны, сцэны затрымання, разгон або масавых акцыяў і прыгожыя калёны маніфэстаций, таксама як і фатаздымкі з мастицкіх перформансаў, — усё гэта выдатна адлюстроўвае беларускую жыццёў. Але ці карэктна, калі артыкул, прысьвечаны закону пра некамэрцыйныя організацыі, суправаджаецца фатаздымкамі дэманстрацыі, пікетаў і затрыманняў падчас ix? Напэўна, у выпадку адсутнасці адэксватных артыкулаў фотаматэрыялаў лепей было бы увогуле абысьціся без ілюстрацыяў.

Аднак, нягледзячы на ўсе хібы, кніга адназначна будзе вельмі карысная для замежных партнераў беларускіх NGO: яна ў большай/меншай ступені адлюстроўвае погляд часткі беларускага "трэцяга сэктару" на сітуацыю ў краіне і вымалёўвае "неспрыяльны клімат", ва ўмовах якога існуецца беларускія грамадзкія аб'яднаны. Замежнікі могуць знайсці тут адказы на шматлікія пытаныні, якія паўстаюць пры ажыццяўленні некамэрцыйнай дзеянасці ў нашай краіне — і ў гэтым сэнсе мэта выдаўцоў дасягнутая.

b i b l i o

Даведнік беларускіх грамадзкіх аў'яднаньняў

// Уклад.: І. М. Чырко і інш. — 4-е выд., перапрацаванае. — Мазыр: ТАА ВД "Белы Вецер", 2002. — 500 с.

Беларуская рэспубліканская грамадзкая арганізацыя “Аб’яднаны шлях” у чацверты раз працуе беларускаму “трэцяму сэктару” дакладны даведнік зарэгістраванай часткі гэтага самага сэктару. Немагчыма пераацаніць важнасць справы, зробленай укладальнікамі даведніка: ён сапрауды зъяўляеца лёцыяй, якая дапаможа грамадзкім дзеячам і арганізацыям не заблукаць у “моры” НДА самага рознага кшталту.

У выданыні прадстаўлены ўсе афіцыйна зарэгістраваныя ў краіне грамадзкія аў'яднанні, іх звязы і асацыяцыі, а таксама вялікая частка мясцовых структураў грамадзкіх аў'яднаньняў. На жаль, чытач ня знойдзе ў даведніку інфармацыю пра незарэгістраваныя структуры (сярод якіх таксама ёсьць буйныя ўплыўовыя арганізацыі), але аўтары і ня ставілі перад выданнем такой мэты. У параўнанні з папярэднімі выданнямі даведнік стаў больш зымястоўным: калі ў даведніку-2000 зъмешчаная інфармацыя пра 1919 суб'ектаў, то ў прапанаваным мы можам знайсці інфармацыю па 2760 структурах.

Такім чынам, даведнік дае наступную інфармацыю пра гэтыя арганізацыі: афіцыйная назва па-беларуску, накірунак дзеянасці, дата регістрацыі і статус арганізацыі (рэспубліканская, абласная і г.д.), імя і прозвішча старшыні, адрес і тэлефон. Шмат якія арганізацыі пазначылі таксама ў якасці контакту адрес электроннай пошты і сайту арганізацыі. Звесткі прыводзяцца па стане на 01.10.2002 г. Значная частка інфармацыі падаецца і па-беларуску, і па-ангельску.

Прыводзіцца клясыфікацыя арганізацыяў па накірунках дзеянасці і па абласцях. Таксама вельмі карысным будзе і алфабетны паказальнік, які дапаможа хутчэй знайсці патрабную арганізацыю. Даведнік аздоблены шматлікімі дыяграмамі, што дапомогуць наглядна зразумець структуру беларускага некамэрцыйнага сэктару.





Фонды

Вольга Смалянка,

ГА “Незалежнае таварыства прававых дасьледаваньня”
islr@infonet.by

Акрамя грамадзкіх аб'яднанняў беларускае заканадаўства прадугледжае магчымасць стварэння іншых некамэрцыйных арганізацый. На сёньняшні дзень усё большую папулярнасць набывае такая арганізацыйна-прававая форма юрыдычнай асобы, як фонд. Пра яе і паразмайляем.

Тэрмін “фонд” мае розныя значэнні. Ён выкарыстоўваецца для вызначэння разнастайных эканамічных паніццяў, прыродных рэсурсаў і інш. У артыкуле 118 Грамадзянскага Кодаксу Рэспублікі Беларусь фонд — гэта форма юрыдычнай асобы. “Фондам прызнаеца некамэрцыйная арганізацыя, якая ня мае сябруства, заснаваная грамадзянамі і (ци) юрыдычнымі асобамі на аснове добраахвотных маймасных унёскаў, мае сацыяльныя, дабрачынныя, культурніцкія, адукатыўныя і іншыя грамадзка-карэсныя мэты”.

Паколькі фонд не зьяўляецца камэрцыйнай арганізацыяй, то, зыходзячы з вызначэння некамэрцыйнай арганізацыі, якое даецца ў арт. 46 ГК РБ, асноўнай мэтай фонду не павінна зьяўляцца атрыманыне прыбылку, таксама фонд ня можа разъяснякоўваць атрыманы прыбылак паміж сваімі ўдзельнікамі ў выпадках, калі іх дзейнасць дае прыбылак.

Найбольш важным абавязкам заснавальніка фонду зьяўляецца перадача ўнёску ў маймасць фонду, хоць патрабаванні да мінімальнага памеру такога ўнёску ў заканадаўстве адсутнічаюць. Такім чынам, трэба разумець, што ў ролі заснавальніка фонду ня могуць выступаць асобы, якія толькі арганізоўваюць яго дзейнасць. Што да працы заснавальніка, то яны не абавязаныя браць ўдзел у дзейнасці, аднак могуць гэта рабіць, г.зн. быць выбранымі ў выбарчыя органы ці працаўваць на падставе працоўнай дамовы.

Заснавальным дакументам фонду зьяўляецца статут. У ім вызначаецца парадак кіравання і парадак фармавання органаў. Статут фонду, акрамя звестак, якія павінны ў адпаведнасці з заканадаўствам утрымлівацца ў статутце юрыдычнай асобы, мусіць утрымліваць назыву фонду, якая ўключае слова “фонд”, звесткі аб мэтах фонду, пазнаку аб яго органах, у тым ліку аб Апякунскай радзе (яна ствараецца для нагляду за дзейнасцю фонду), або парадку прызначэння і вызвалення службовых асобаў, або месцы знаходжання, або лёс маймасці фонду ў выпадку яго ліквідацыі. Статут зацвярджаецца яго заснавальнікамі.

Паколькі фонд ня мае пастаянных крыніцай даходу (перш за ёсё ў сувязі з адсутнасцю сяброўства), ГК РБ дазваляе фонду займацца прадпрымальніцкай дзейнасцю, аднак гэтая дзейнасць (што харектэрна таксама і для грамадзкіх аб'яднанняў) павінна ажыццяўляцца толькі для дасягнення тых грамадзка карэсных мэтаў, дзяля якіх фонд створаны.

Для ажыццяўлення прадпрымальніцкай

дзейнасці фонды могуць ствараць гаспадарчыя таварысты ў ці ўдзельніцачы ў іх. Фонд абавязаны штогод публікаваць справа здачы аб выкарыстанні сваёй маёмасці.

Парадак кіравання фондам і парадак фармавання яго органаў вызначаецца статутам.

У фондзе абавязкова мусіць быць сфармаваная Апякунская рада. Мае сэнс, каб заснавальнікі (ци хоць іх прадстаўнікі) уваходзілі ў яе склад, бо рада ажыццяўляе нагляд за дзейнасцю фонду, прыняццем рашэнняў іншымі органамі фонду і забесьпечэннем іх выканання, выкарыстаннем сродкаў фонду (у тым ліку прымае рашэнні аб мэтах, дзялянках, выкарыстанні сродкаў фонду) і г.д.

Неабходна таксама мець на ўвазе, што маймасць, перададзеная фонду яго заснавальнікамі, зьяўляецца маймасцю фонду, працьцей какучы, заснавальнікі перадаюць фонду нейкую маймасць і губляюць на яе права, і ў выпадку неўваходжання ў склад Апякунской рады губляюць права кантролю викананні мэтаў ахарактару атрыманай фондам маймасці.

У Рэсеi ў Апякунскую раду акрамя прадстаўнікоў заснавальнікаў звычайна ўваходзяць прадстаўнікі донараў, зацікаўленых дзяржаўных органаў, навуковых і навучальных установаў, грамадзкіх і іншых некамэрцыйных арганізацый, вядучыя эксперыты ў вызначанай галіне, прадпрымальнікі і г.д.

У склад рады ня могуць уваходзіць сябры кіруючага органа, службовыя асобы фонду і матэрыяльна адказныя асобы.

Змены статуту могуць зদзяйсніцца органы, калі гэта адмыслова прадугледжана ў статуте. Калі ў статуте такая магчымасць не прадугледжана, то згодна з асаблівым парадкам, прадугледжаным ГК РБ, права ўнісэння зменай належыць суду па заяве ці органаў фонду, ці органа, упаўнаважанага ажыццяўляць кантроль за дзейнасцю фонду (падатковы орган, праокуратура, рэгіструючы орган і г.д.), калі захаваны статуту ў нязменным выглядзе цягне за сабой наступствы, якія немагчымы было прадугледзець пры заснаванні, а маймасць зменення статуту ў ім не прадугледжана ці статут не зменяеца ўпаўнаважанымі асобамі.

Ліквідацыя фонду ажыццяўляецца толькі судом, па заяве зацікаўленых асобаў. У якасці зацікаўленых асобаў могуць выступаць як самі заснавальнікі, органы фонду, так і органы дзяржаўнага кантролю. Фонд можа быць ліквідаваны ў выпадках:

1) калі маймасці фонду недастаткова для

ажыцьцяўленыя яго мэтаў і магчымасьць атрыманыя неабходнай маёмасьці немагчымая;

2) калі мэты фонду ня могуць быць дасягнутыя, а неабходныя зымены мэтаў ня могуць быць праведзеныя;

3) у выпадку ўхіленыя фонду ў яго дзеянасці ад мэтаў, прадугледжаных статутам;

4) у іншых выпадках, прадугледжаных заканадаўствам.

У выпадку ліквідацыі фонду яго маёмасьць, што засталася пасля задавальненія патрабаваныя крэдытарам, накіроўваецца на мэты, пазначаныя ў статуте фонду.

РЭГІСТРАЦІЯ

У адпаведнасці з Дэкрэтам Прэзыдэнта ад 16.03.1999 г. № 11 “Аб упарадкаванні дзяржаўнай рэгістрацыі і ліквідацыі (спыненія дзеянасці) суб’екта гаспадарання” (у рэдакцыі Дэкрэту Прэзыдэнта Рэспублікі Беларусь ад 17 сінтября 2002 г. № 29) **рэгістрацыя фонду ажыцьцяўляеца аблыванкамамі (Менскім гарвыканкамам),** якія могуць дэлегаваць частку паўнамоцтваў па дзяржаўнай рэгістрацыі і ліквідацыі (спыненіі дзеянасці) мясцовым выкананчым і распарадчым органам.

Для дзяржаўнай рэгістрацыі фонду неабходна прадставіць у рэгіструючы орган наступныя дакументы:

1. Даведку аб ўзгадненыні назвы. Да падачы ў рэгіструючы орган для дзяржаўнай рэгістрацыі дакументаў, пералічаных ніжэй, неабходна ўзгадніць назву фонду. Заснавальнік фонду, які ствараеца, а таксама асоба, што дзеянічае на падставе даверанаасці, выдадзенай ад імя заснавальніка фонду, для ўзгадненія назвы паўнна зьеврнуцца ў Міністэрства юстыцыі з заявай вызначанага ўзору¹ і прадставіць наступныя дакументы²:

— копію даверанаасці, выдадзенай ад імя заснавальніка фонду, які ствараеца, — для асобы, што дзеянічае ад імя заснавальніка фонду, які ствараеца.

— копію квітка аб унісенні платы, калі плаата вызначана заканадаўствам³.

Пры асабістай прысутнасці заяўнік павінен прадставіць дакумент, які пацьвярджае яго асабу (пашпарт).

Узгадненыне назвы адбываеца як пры асабістым звароце заяўніка ва Ўпраўленні Адзінага дзяржаўнага рэгістру юрыдычных асобы Міністру Рэспублікі Беларусь з адпаведнай заявай, так і пры накіраваныні заявы з далучнінем неабходных дакументаў па пошце. Назва юрыдычнай асобы ўзгадніяеца на расейскай і беларускай мовах. Заяўнік можа прапанаваць для ўзгадненія ня болей за 10 назваў пры адным звароце. Заявы, якія былі атрыманыя па пошце, разглядаюцца на працягу 5 працоўных дзён, а заявы, пададзенныя пры асабістым звароце, разглядаюцца ў прысутнасці заяўніка ў дзень звароту. Па выніках разгляду заявы аб ўзгадненіі назвы юрыдычнай асобы Упраўленнем прымаецца рашэнне аб ўзгадненіі такой назвы ці аб адмове ва ўзгадненіі. Заяўніку выдаецца (высылаецца) адпаведная даведка аб ўзгадненіі адной з прапанаваных ім назваў ці аб адмове ва ўзгадненіі з пазнакай падставаў для адмовы. Пры прыніцыі рашэння аб ўзгадненіі назвы яно рэзэрвуецца за заяўнікам у базе дадзеных на працягу 6 месяцаў з дня ўзгадненія. Гэты тэрмін можа быць працягнуты да 3 месяцаў па матываванай заявіве заяўніка, пададзенай ня меней як за месяц да заканчэння асноўнага тэрміну рэзэрвавання.

Ва ўзгадненыні назвы можа быць адмоўлена ў наступных выпадках:

- назва не адпавядае патрабаванням дзеячага заканадаўства Рэспублікі Беларусь;

- у Адзіным дзяржаўным рэгістры юрыдычных асобы і індывідуальных прадпрымальнікаў ёсьць запісы аб юрыдычных асобах, якія маюць назвы, аналагічныя назвам, прапанаваным заяўнікам для ўзгадненія;

- у базе дадзеных узгодненых назваў Адзінага дзяржаўнага рэгістру юрыдычных асобы і індывідуальных прадпрымальнікаў зарэзэрваваная назва, аналагічная заяўленай для ўзгадненія, і тэрмін яе рэзэрвавання яшчэ на скончыўся;

- назва не дапускаеца да ўзгадненія ў якасці назв.

Ня могуць быць выкарыстаныя ў якасці назв афіцыйныя назвы дзяржаваў, назва юрыдычнай асобы, выкарыстаныя якой супяречыць грамадзкай маралі, асабістая імёны асобы, каля яны не супадаюць з імем заснавальніка і заснавальнікі не атрымалі дазволу такіх асобы (іх спадчыннікаў), пасуданімы вядомых асобы.

2. Заява вызначанага ўзору⁴

У заяве найчасцей пазначаеца поўная назва юрыдычнай асобы; месца яе знаходжання; асноўны від дзеянасці; звесткі аб заснавальніках — фізычных асобах (прозвішча, імя, імя па бацьку, месца жыхарства, тэлефон (службовы, хатні); звесткі пра заснавальнікаў — юрыдычных асобы (поўная назва юрыдычнай асобы, нумар і дата дакументу, які пацьвярджае паўнамоцтвы прадстаўніка, яго пашпартныя дадзенія (прозвішча, імя, імя па бацьку, дата і месца нараджэння, сэрыя, нумар пашпарту, кім і калі выдадзены), тэлефон (службовы, хатні); звесткі пра дырэктара (пашпартныя дадзенія (прозвішча, імя, імя па бацьку, дата і месца нараджэння, сэрыя, нумар пашпарту, кім і калі выдадзены, месца праціскі), тэлефон (службовы, хатні). На заяве прастаўляюцца подпісы ўсіх заснавальнікаў.

3. Анкету⁵ вызначанага ўзору, якую падае кожны заснавальнік — фізычная асoba.

У анкете павінны ўтрымлівацца наступныя звесткі:

- а) прозвішча, імя, імя па бацьку;

- б) пашпартныя дадзенія (дата і месца нараджэння, сэрыя, нумар пашпарту, кім і калі выдадзены);

- в) месца жыхарства (месца праціскі).

Калі асоба зьяўляеца індывідуальным прадпрымальнікам, неабходна пазначыць дату і нумар рашэння аб дзяржаўнай рэгістрацыі, нумар дзяржаўнай рэгістрацыі, рэгіструючы орган, месца нараджання (у адпаведнасці з устаноўчымі дакументамі).

У анкете таксама павінны ўтрымлівацца звесткі пра заснавальніка — юрыдычную асабу (каля адным з заснавальнікаў зьяўляеца юрыдычна асоба):

- а) поўная назва;

- б) дата і нумар рашэння аб дзяржаўнай рэгістрацыі, нумар дзяржаўнай рэгістрацыі, рэгіс-

труочы орган;

в) месцазнаходжаньне (у адпаведнасьці з устаноўчымі дакумэнтамі).

3. Пратакол паседжання заснавальнікаў, які ўтрымлівае рашэннё аб стварэнні фонду.

У пратаколе сходу заснавальнікаў павінны ўтрымлівацца таксама:

а) рашэннёне аб зацьвярджэнні статуту;

б) рашэннёне аб прызначэнні кіраўніка (калі кіраўнік выбіраецца (призначаецца) не паслья дзяржаўнай рэгістрацыі);

в) рашэннёне аб наданыні паўнамоцтваў у працэсе рэгістрацыі ў выпадку, калі адзін з заснавальнікаў атрымлівае паўнамоцтвы прадстаўляць інтарэсы фонду ў рэгіструючым органе (прыём рэгіструючым органам дакумэнтаў для дзяржаўнай рэгістрацыі ажыцьцяўляецца ў прысутнасці ўсіх заснавальнікаў, а ў выпадках, калі колькасць заснавальнікаў перавышае пяць, яны маюць права ўпаўнаважыць аднаго з заснавальнікаў на прадстаўленне сваіх інтарэсаў у рэгіструючым органе).

4. Натарыяльна засъведчаныя копіі ўстаноўчых дакумэнтаў і пасъведчанні аб дзяржаўнай рэгістрацыі ў адным асобніку, якія пацьвярджаюць дзяржаўную рэгістрацыю юрыдычнай асобы, што выступае ў якасці заснавальніка фонду.

5. Статут фонду, падпісаны ўсімі заснавальнікамі (арыгінал+дзве (тры⁶) копіі), натарыяльна засъведчаныя.

6. Дакумэнт, які пацьвярджае наяўнасць юрыдычнага адресу.

У рэгістрацыі органу прадстаўляеца гарантыйны ліст, выдадзены ўласнікам памяшкання, копія тэхнічнага пашпарту і рэгістрацыйнага пасъведчаннія.

У выпадку разъмяшчэння фонду ў індывідуальным жылым доме ў рэгіструючы орган прадстаўляюцца наступныя дакумэнты:

— даведка сельсавету (іншага органа) аб складзе сям'і;

— пісмовая згода паўнапетніх членаў сям'і, подпісы якіх засъведчаныя натарыяльна;

— узгадненне ў цэнтрам гігіёны і эпідэміялогіі;

— узгадненне з пажарна-аварыйным выратавальнім атрадам;

— узгадненне з архітэктурам сельскага савету (іншага органа) па месцы знаходжання;

— узгадненне разъмяшчэння фонду ў індывідуальным жылым доме зь сельсаветам (іншым органам) па месцы знаходжання;

— дакумэнты, якія пацьвярджаюць права ўласніцтва на дом (у выпадку, калі заснавальнік не працісаны ў гэтым доме).

7. Дакумэнт пра аплату збору за дзяржаўную рэгістрацыю (збор складае 6 ёура).

Плата за дзяржаўную рэгістрацыю вызначаецца ў беларускіх рублях зыходзячы з усталіванага Нацыянальным банкам афіцыйнага курсу беларускага рубля да ёура на першы дзень месяца, у якім устаноўчыя дакумэнты прадстаўляюцца (падаюцца) у рэгіструючы орган.

Пры адмове ў дзяржаўную рэгістрацыі асобе, якая ўнесла гроши за дзяржаўную рэгістрацыю, вяртаеца 50% унесенай сумы.

8. Тэчку-хуткасшывальнік (ці дзве тэчкі: тэчку-хуткасшывальнік і тэчку з завязкамі).

Прыём рэгіструючым органам дакумэнтаў для дзяржаўной рэгістрацыі фонду, які ствараецца, ажыцьцяўляеца ў прысутнасці яго заснавальнікаў (прадстаўнікоў юрыдычных асобаў), а ў выпадках, калі колькасць заснавальнікаў фонду перавышае пяць, ён можа ўпаўнаважыць аднаго з заснавальнікаў на прадстаўленне сваіх інтарэсаў у рэгіструючым органе.

РАЗГЛЯД ДАКУМЕНТАЎ, ПРДСТАЎЛЕНЫХ ДЛЯ ДЗЯРЖАЙНАЙ РЭГІСТРАЦЫІ

Дзяржаўная рэгістрацыя фондаў ажыцьцяўляеца рэгіструючымі органамі на працягу месяца з дня падачы ўсіх неабходных для дзяржаўной рэгістрацыі дакумэнтаў.

Рэгіструючыя органы абавязаныя прымаць на разгляд дакумэнты, прадстаўленыя для дзяржаўной рэгістрацыі, разглядаць іх па сутнасці, пры неабходнасці тлумачыць асобам, што прадстаўляюць дакумэнты, правілы іх прадстаўлення і афармлення, прадугледжаныя заканадаўствам.

Рэгіструючы орган мае права запрашваць у дзяржаўных органаў дадатковыя звесткі аб заснавальніках фондаў, якія рэгіструюцца, неабходныя для рашэння пытанняў аб дзяржаўной рэгістрацыі. Пры неабходнасці атрыманьня пазначаных звестак рэгіструючы орган мае права працягнуць тэрмін дзяржаўной рэгістрацыі да двух месяцаў з давядзеннем да ведама пра гэта заснавальнікаў фонду.

На падставе прадстаўленых дакумэнтаў, дадатковых звестак рэгіструючыя органы прымаюць рашэннёне аб дзяржаўной рэгістрацыі ці аб адмове ў ёй з пазнакай прычынаў адмовы.

На падставе рашэнняне аб дзяржаўной рэгістрацыі фонду рэгіструючы орган уносіць звесткі ў Адзіны дзяржаўны рэгістар юрыдычных асобаў і індывідуальных прадпрымальнікаў і выдае пасъведчаннёне аб дзяржаўной рэгістрацыі ўстаноўленага Ўрадам Рэспублікі Беларусь узору. На ўстаноўчых дакумэнтах фонду прастаўляеца штамп рэгіструючага органа.

Рэгіструючы орган у пятнаццацідзённы тэрмін з дня рэгістрацыі фонду паведамляе аб праведзенай дзяржаўной рэгістрацыі ў падатковыя органы і органы дзяржаўной статыстыкі.

ПАДСТАВЫ ДЛЯ АДМОВЫ Ў ДЗЯРЖАЙНАЙ РЭГІСТРАЦЫІ

Дзяржаўная рэгістрацыя фондаў, якія ствараюцца, не дапускаецца пры выяўленні наступных абставін:

— фонд разъмешчаны ў жылым памяшканні без адпаведнага рашэння мясцовага выканавчага і распарадчага органа ці па месцы знаходжання (у адным памяшканні) іншай камерцыйнай ці некамэрцыйнай організацыі;

— у дачыненні да аднаго з удзельнікаў ня выкананае судовае рашэнне аб звароце спагнанні на маёмасць;

— на іншых падставах, прадугледжаных заканадаўчымі актамі.

Пры прыняціі рашэнняне аб адмове ў дзяржаўной рэгістрацыі фонду рэгіструючы орган паведамляе пра гэта асобе, якая зьевярнулася па такую рэгістрацыю, у пяцідзённы тэрмін у пісмовай форме.

УНЯСЕНЬНЕ ЗЪМЕНАЎ І ДАПАЎНЕНЬНЯЎ У СТАТУТ ФОНДУ

За дзяржаўную рэгістрацыю зъменаў і дапаўненняў, якія ўносяцца ў статут фонду, бярэцца плата ў суме, эквівалентнай 3 ёура.

Плата за дзяржаўную рэгістрацыю вызначаецца ў беларускіх рублях зыходзячы з устаноўленага Нацыянальным банкам афіцыйнага курсу беларускага рубля да ёура на першы дзень месяца, у якім зъмененіні і дапаўненіні падаюцца ў рэгіструючы орган.

Не бярэцца плата за дзяржаўную рэгістрацыю зъменаў і дапаўненняў, якія ўносяцца ў статут у выпадку зъменаў у заканадаўстве, у адпаведнасці з якім патрабуеца зъмененіні і дапаўненінне статуту.

Для дзяржаўной рэгістрацыі зъменаў і дапаўненняў, якія ўносяцца ў статут фонду, у рэгіструючы орган прадстаўляюцца:

— заявы з пазнакай зъменаў і дапаўненняў, якія ўносяцца;

— копія рашэння аб унясеніні зъменаў і дапаўненняў у статут, зацверджаная ва ўстановленым парадку;

— два асобнікі натарыяльна засьведчаных копіяў зъменаў і дапаўненняў, якія афармляюцца ў выглядзе дадаткаў да статуту фонду. Калі зъмены і дапаўненіні ўносяцца неаднаразова ці зъмяняеца і дапаўняеца больш за палову палажэнняў статуту, то для дзяржаўной рэгістрацыі патрабуеца прадстаўленіне такіх дакумэнтаў у новай рэдакцыі;

— арыгінал пасьведчання аб дзяржаўнай рэгістрацыі ў выпадку зъмены назвы фонду;

— дакумэнт, які пацвярджае права на разъмяшчэнне фонду па новым месцы знаходжання;

— плацёжны дакумэнт, які пацвярджае ўнясенінне платы за дзяржаўную рэгістрацыю зъменаў і дапаўненняў у статут.

¹ Блянкі заявай прадстаўляюцца заяўнікам у рэгіструючы орган ці ва Ўпраўленні Адзінага дзяржаўнага рэгістру юрыдычных асабай Міністэрства.

² Палажэнне аб узгадненіні назваў камэрцыйных і некамэрцыйных арганізацый, зацыв. Пастановай Міністэрства юстыцыі Рэспублікі Беларусь ад 26 сіння 2002 г. № 37.

³ Плата за выдачу даведкі аб узгадненіні назвы ў дадзены момант заканадаўствам не ўстаноўлена. Праект адпаведнай Пастановы Савету Міністраў Рэспублікі Беларусь знаходзіцца на стадыі ўзгаднення.

⁴ Узор можна атрымаць у рэгіструючым органе. Формы заявай разнастайныя, у залежнасці ад рэгіструючага органа.

⁵ Узор можна атрымаць у рэгіструючым органе.

⁶ У выпадку рэгістрацыі, напрыклад, у Менаблыканкаме. У гэтым выпадку ў Менрайвыканкам падаюцца тры натарыяльна засьведчаныя копіі статуту.

КАНСУЛЬТАЦЫЯ

